

बॉर्डर न्यूज मिरर



पटना, वर्ष: 6 , अंक:294, बुधवार, 05 नवंबर 2025 मूल्य: 5:00, पृष्ठ:8 9471060219, 9470050309 www.bordernewsmirror@gmail.com



ढाका में धार्मिक भावनाओं को दरकिनार कर प्रत्याशियों की स्वीकार्यता पर होगा चुनाव

03



हाजीपुर में मिनी गन फैक्ट्री का भंडाफोड़ भारी मात्रा में देशी कट्टे, जिंदा कारतूस, बारूद बरामद

04

माधुरी दीक्षित की लेट एंट्री ने बटोरी सुर्खिया

07

शराब पीकर वाहन चलाने पर होगा लाइसेंस रद्द

● 14 लोगों की मौत के बाद

राजस्थान सीएम का ऐलान

जयपुर (एजेंसी)। जयपुर में 26 लोगों को कुचलने वाले डंपर ब्राइवर कल्याण मोणा के खिलाफ गैर इरादतन हत्या का मुकदमा दर्ज किया गया है। 3 नवंबर को हरमाड़ा में हुए इस हादसे में 14 लोगों की मौत हो गई थी। 12 घायल हैं। इनमें से 7 की स्थिति गंभीर है। इन्हें सवाई मान सिंह हॉस्पिटल के ट्रॉमा सेंटर में भर्ती कराया गया है। बेंकाबू डंपर ने महज 400 मीटर में 17 गाड़ियों को रौंद डाला था। देखते ही देखते सड़क पर लाशें बिछ गईं। शवों के टुकड़े इधर-उधर बिखर गए। किसी का पैर कट गया तो किसी का हाथ। 12 शवों की पहचान नहीं हो पाई है। सोमवार देर रात डीसीपी ट्रैफिक सुभित



मेहरड़ा ने सीआई (ट्रैफिक पुलिस) राजकिरण, एसएसआई राजपाल सिंह और कॉन्स्टेबल महेश कुमार को सस्पेंड कर दिया। नो एंट्री में डंपर आने की वजह से यह कार्रवाई की गई है। उधर, पीडित परिवार वालों ने आरोप लगाया कि एंबुलेंस मनमाना किराया वसूल रहे हैं। शव के निवाई ले जाने के लिए 2200 रुपए देने पड़े हैं। मृतक सुरेश और मुरली मीणा के परिवार वालों ने कहा कि सरकार की तरफ से कोई सुविधा फ्री नहीं है। कलेक्टर ने कहा कि किसी भी एंबुलेंस ने अगर रुपए लिए हैं तो यह राशि परिजनों को रिफंड होगी। साथ ही जिम्मेदार अधिकारी के खिलाफ कार्रवाई होगी।

मोदी से आज मिलेंगी वर्ल्डकप जीतने वाली लड़कियां

● दीप्ति शर्मा बोली-गिफ्ट क्या देंगे जल्दी कर लेगे तय

नई दिल्ली (एजेंसी)। विमेंस वनडे वर्ल्ड कप जीतने वाली भारतीय क्रिकेट टीम जल्द ही प्रधानमंत्री नरेंद्र मोदी से मुलाकात कर सकती है। रिपोर्ट्स के मुताबिक, यह मुलाकात कल 5 नवंबर को दिल्ली में होने की संभावना है। टीम इंडिया आज शाम मुंबई से दिल्ली के लिए रवाना होगी। भारतीय टीम ने रविवार को नवी मुंबई के डीवाई पाटिल स्पोर्ट्स एकेडमी में खेले गए फाइनल मुकाबले में साउथ अफ्रीका को 52 रन से हराकर इतिहास रच दिया। हरमनप्रीत कौर की कप्तानी में भारत ने पहली बार



विमेंस वनडे वर्ल्ड कप का खिताब जीता। वहीं, टीम की ऑलराउंडर दीप्ति शर्मा ने बातचीत में कहा कि हम जल्द तय करेंगे कि प्रधानमंत्री मोदी को बतौर टीम क्या गिफ्ट दिया जाए। दीप्ति ने कहा, हम उन्हें जरूर कुछ न कुछ गिफ्ट देंगे, जसी या बेट, अभी तय नहीं किया है, लेकिन जल्द फैसला करेंगे। इससे पहले, वर्ल्ड कप जीत के बाद प्रधानमंत्री मोदी ने सोशल मीडिया पर खिलाड़ियों को बधाई दी थी। सोशल मीडिया पर लिखा, फाइनल में भारतीय टीम की शानदार जीत। बधाई।

शादी पुरुष को पत्नी पर कंट्रोल का अधिकार नहीं देती

● 80 साल का पति, पत्नी से कूरता का दोषी, सजा बरकरार

नई दिल्ली (एजेंसी)। मद्रास हाईकोर्ट ने कहा है कि भारतीय विवाह प्रणाली को पुरुष वर्चस्ववाद की छाया से निकलकर समानता और आपसी सम्मान के साथ बढ़ना चाहिए। क्योंकि शादी पुरुषों को पत्नी पर निर्विवाद अधिकार नहीं देती। पतियों को महिला के धैर्य को सहमति नहीं समझना चाहिए। जस्टिस एल विक्टोरिया



गोरी की बेंच 1965 में विवाहित एक बुजुर्ग दंपति के बीच वैवाहिक विवाद से जुड़े मामले में सुनवाई कर रही थी। याचिका एक महिला ने लगाई थी, जिसके पति को आईपीसी की धारा 498ए के तहत पत्नी के प्रति क्रूरता का दोषी ठहराया गया था। कोर्ट ने 31 अक्टूबर को सुनवाई के बाद 80 साल के शख्स को बरी किए जाने का निवली अदालत का फैसला रद्द कर दिया। कोर्ट ने कहा कि पुरुषों की पीढ़ियों को कंट्रोल करना चाहा है।

किसानों को ज्यादा बिजली दी तो कटेगी सबकी सैलरी

● बेमौसम बारिश से बर्बादी झेल रहे किसानों पर नया संकट ● बिजली विभाग के एक आदेश से एमपी में मच गया बवाल

भोपाल (एजेंसी)। बेमौसम बारिश से मध्य प्रदेश में फसलें बर्बाद हो गईं। इससे किसानों को बड़ा नुकसान हुआ है। अब बिजली विभाग ने किसानों को नई परेशानी में डाल दिया। बिजली विभाग ने आदेश जारी कर कहा कि किसानों को एक दिन में 10 घंटे से ज्यादा बिजली दी तो ऑपरेटर की सैलरी कटेगी। यानी खेत सूखे रहें या किसान भूखे, बिजली अब टाइम टेबल से मिलेगी। ये आदेश मध्य क्षेत्र विद्युत वितरण कंपनी के चीफ जनरल मैनेजर एके जैन ने निकाला है। इसकी कॉपी भोपाल और ग्वालियर के साथ सीहोर, राजगढ़, नर्मदापुरम, रायसेन, हवादा, विदिशा,



अशोकनगर, गुना, भिंड, भुरैना, श्योपुर, शिवपुरी और दतिया के महाप्रबंधकों को भेजी गई है। बता दें, सीएम डॉ. मोहन यादव ने एक नवंबर को कहा था कि घरेलू, गैर-घरेलू, कृषि और औद्योगिक श्रेणी उपभोक्ताओं को बकाया बिल पर सरचांज राशि में छूट दी जाएगी।

नीतिश 20 साल से सरकार चला रहे, लेकिन चल नहीं रही है

● राहुल गांधी ने पूछ-बिहार सीएम को हटाने का प्लान तैयार है न

औरंगाबाद (एजेंसी)। लोकसभा में नेता प्रतिपक्ष राहुल गांधी औरंगाबाद में सभा कर रहे हैं। उन्होंने मंच पर पहुंचते ही लोगों से पूछ, कैसे हैं आप लोग। मूढ़ कैसा है आपका। नीतिश जी को हटाने का प्लान है आपका। काम जारी है आपका। चल रहा है। 20 साल से नीतिश जी सरकार चला रहे हैं। वो चला रहे हैं, लेकिन चल नहीं रही है। उन्होंने कहा कि बिहार की सरकार दिल्ली से मोदी जी के ऑर्डर पर चल रही है। यहां आप लोगों के लिए सरकार के पास जमीन नहीं है, लेकिन मोदी जी के पास अडाणी, अंबानी के लिए बहुत जमीनें हैं। राहुल ने कहा कि ये लोग जानते हैं कि बिहार का चुनाव हार रहे हैं। ये इसी में लगे हैं।



इन लोगों ने काम तो किए नहीं जो उनके बूते चुनाव जीते तो ये वोट चोरी कर लेते हैं। राहुल गांधी ने कहा, मैं बिहार के युवाओं से सवाल पूछना चाहता हूं। मैं देश के किसी भी प्रदेश में जाता हूं तो वहां मुझे बिहार के लोग दिखाई देते हैं। दुबई जैसी जगह को आपने अपने खून पसीने से बनाया है। मेरा आपसे सवाल है कि जब आप दुबई और बंगलूरु जैसा शहर बना सकते हो तो ये बिहार में क्यों नहीं कर पाते हो। एक समय होता था जब नालंदा की यूनिवर्सिटी पूरी दुनिया में मशहूर थी।

असम में वोटर्स की नागरिकता जांचे बिना ही होगा एसआईआर

नई दिल्ली (एजेंसी)। 12 राज्यों और केंद्र शासित प्रदेशों में मंगलवार से मतदाता सूची का विशेष गहन पुनरीक्षण शुरू होगा। इनमें से तमिलनाडु, पुडुचेरी, केरल और पश्चिम बंगाल में 2026 में चुनाव हैं। असम में भी अगले साल चुनाव हैं। लेकिन, अभी वहां एसआईआर का शेड्यूल तय नहीं है। 12 राज्यों में एसआईआर के दौरान आयोग का फोकस नागरिकता की जांच पर है। सूत्रों के अनुसार असम में मतदाता सूची की गहन समीक्षा तो होगी, लेकिन नागरिकता की जांच नहीं होगी। राज्य में नागरिकता के उलझे हुए मुद्दे के बीच आयोग ये नया मॉडल तैयार कर रहा है। मुख्य निर्वाचन आयुक्त ज्ञानेश कुमार ने एसआईआर की घोषणा करते वक्त कहा था कि असम में नागरिकता को लेकर अलग प्रावधान हैं। नेशनल रजिस्टर ऑफ सिटिजन्स की प्रक्रिया पूरी नहीं हुई है। ऐसे में, असम के लिए अलग आदेश जारी होगा। 1971-87 के बीच जन्मे लोगों पर उलझन बनी हुई है।

बिलासपुर में हुआ रेल हादसा, चार की मौत

● पैसेंजर ट्रेन और मालगाड़ी भिड़ी ● इलेक्ट्रिक लाइन और सिग्नल सिस्टम को नुकसान

बिलासपुर-कटनी रेल मार्ग ठप, ट्रेनों के बदले रूट

निकाला है, जबकि गंभीर रूप से घायल लोगों को आस्पतास के अस्पतालों में भर्ती कराया गया है। रेलवे प्रशासन ने हादसे के तुरंत बाद मेडिकल

ट्रेनों को रद्द या रूट डायवर्ट किया गया है। वहीं एसपी रजनेश सिंह, कलेक्टर भी मौके पर पहुंचे हैं। बिलासपुर में कोरबा पैसेंजर ट्रेन और

बिलासपुर (एजेंसी)। छत्तीसगढ़ के बिलासपुर जिले में मंगलवार को बड़ा रेल हादसा हो गया। कोरबा पैसेंजर ट्रेन और एक मालगाड़ी के बीच जोरदार टक्कर हुई। चार लोगों की मौत की खबर है। कई यात्री घायल बताए जा रहे हैं। हादसा बिलासपुर-कटनी रेल सेक्शन के लाल खदान इलाके में हुआ। सूचना मिलते ही रेलवे और स्थानीय प्रशासन की टीम मौके पर पहुंच गई। एक मासूम को भी रेस्क्यू कर सुरक्षित बाहर निकाला गया। फिलहाल रेस्क्यू अभियान जारी है। रेस्क्यू टीमों ने अब तक कई यात्रियों को सुरक्षित

डिजिटल और फिलहाल पूरे रूट पर ट्रेनों का संचालन ठप कर दिया गया है। कई एक्सप्रेस और पैसेंजर

मालगाड़ी के बीच जोरदार टक्कर के बाद ओवरहेड वायरिंग और सिग्नलिंग सिस्टम को भारी नुकसान पहुंचा है, जिससे दिक्कत है।

राजस्थान में बॉर्डर पर ड्रोन ने खोजे दुश्मनों के ठिकाने

रेत के धोरो पर दहाड़ रहे टैंक, आसमान से राफेल ने टारगेट हिट किया

जैसलमेर (एजेंसी)। धूल का गुबार। हवा को चीरते हुए टी-90 भीष्म टैंकों की दहाड़... और उस शोर के बीच आसमान में राफेल की गड़गड़ाहट... यह कोई हॉलीवुड की फिल्म का सीन नहीं, बल्कि भारत की पश्चिमी इलाके की इंटरनेशनल बॉर्डर के पास चल रहा भारतीय सेना का सबसे बड़ा शक्ति प्रदर्शन है। इसका नाम ऑपरेशन त्रिशूल है। सदरन (साउथ-इस्टर्न) कमांड की सुदर्शन चक्र कोर की ओर से शाहबाज डिवीजन के हजारों गैलेंट सैनिक इस युद्धाभ्यास में भाग ले रहे हैं। 30 अक्टूबर से थार के रेगिस्तानी सेक्टर में जैसलमेर से लगती पाकिस्तान सीमा के पास अभ्यास मर



ज्वाला चल रहा है। यह महा-अभ्यास 10 नवंबर तक जारी रहेगा। आसमान में ड्रोन ने निगरानी करते हुए सैनिकों को दुश्मन के ठिकानों की जानकारी दी। सैनिकों ने बिना एक समय गंवाए आधुनिक हथियारों के साथ दुश्मन के ठिकानों को नष्ट कर दिया। अब भारतीय सेना युद्धाभ्यास में ड्रोन के इस्तेमाल को बढ़ावा दे रही है। सेना में ड्रोन की मदद से तमाम काम किए जा रहे हैं। हथियार, रसद व अन्य कई तरह के काम में ड्रोन अपनी भूमिका निभा रहा है। इससे सैनिकों को जान-माल की भी सुरक्षा हो रही है।

रात का सन्नाटा और डिजिटल अटैक की तैयारी- सरहद पर रात... तापमान तेजी से गिर चुका है लेकिन कमान और नियंत्रण केंद्र में गर्मी है। यहां युद्ध के पारंपरिक नक्शे अब डिजिटल स्क्रीन में बदल चुके हैं। अधिकारियों की आंखें उपग्रहों, यूएवी (ड्रोन) और रखर से आ रहे रियल-टाइम डेटा पर टिकी हैं। जवान चिल्लाकर कहते हैं- यह अभ्यास तकनीक की शक्ति से संचालित है।

अब दुश्मनों के डिजिटल डोमेन में घुसकर मारने की तैयारी चल रही है। तभी स्क्रीन पर दुश्मन के एक काल्पनिक ठिकाने की लोकेशन फ्लैश होती है। कमांड सेंटर से तुरंत आदेश जारी होता है। यह नेटवर्क फायर का कमाल है।

आसमान से निगरानी और ड्रोन का राज

इस अभ्यास का सबसे खास और नाटकीय तत्व है मानव रहित प्लेटफॉर्म यानी ड्रोन। रैतीले टीलों की ओट से हेरॉन और अन्य स्वदेशी यूएवी उड़कर दुश्मन के काल्पनिक इलाके में घुसपैट करते हैं। ये बिना किसी सैनिक को जोखिम में डाले, दुश्मन के ठिकानों, जमावड़े और रडार सिग्नल को स्कैन करती हैं। यूएवी द्वारा भेजी गई थर्मल इमेजिंग और हाई-रेजोल्यूशन तस्वीरें सीधे कमांड सेंटर की डिजिटल स्क्रीन पर आती हैं। यह खुफिया, निगरानी और टोही की हार्डटेक क्षमता है।

सीमा से ड्रोन फ्रंट तक भारत की बड़ी तैयारी

● थलसेना प्रमुख जनरल उपेंद्र द्विवेदी ने खड़गा कोर का किया दौरा

नई दिल्ली (एजेंसी)। थल सेना प्रमुख जनरल उपेंद्र द्विवेदी लगातार सैन्य तैयारियों की समीक्षा कर रहे हैं। बीते दिनों कई सीमावर्ती क्षेत्रों का दौरा कर चुके सेना प्रमुख ने अब ड्रोन तैयारियों का निरीक्षण किया। थलसेना प्रमुख जनरल उपेंद्र द्विवेदी ने खड़गा कोर का दौरा किया। यहां उन्होंने ऑपरेशनल तैयारियों की समीक्षा की। इस दौरान उन्हें युद्धक क्षमता को सुदृढ़ करने, अत्याधुनिक प्रौद्योगिकियों के एकीकरण, अंतर-एजेंसी समन्वय को बढ़ाने तथा राष्ट्र निर्माण से जुड़ी पहलों के बारे में विस्तार से अवगत कराया गया। आधुनिक युद्धों के तौर तरीके व तकनीक

लगातार बदल रही है। अब पारंपरिक युद्धों की भांति जंग केवल बंदूक व तोपों तक सीमित



नहीं रह गई है। आज के युद्धों में ड्रोन व आर्टिफिशियल इंटेलीजेंस महत्वपूर्ण भूमिकाओं में हैं। इसके अलावा रोबोट और डेटा वॉरफेयर

ने भी इन्फेंट्री को नई दिशा दी है। इसकी एक मजबूत तस्वीर खड़गा कोर में देखने को मिलती है। यहां डिजाइन एवं प्रशिक्षण में नवाचार, लॉजिस्टिक्स और प्रशासन में उन्नत तकनीकी समाधान अपनाने, पूर्व सैनिकों व परिवारों के कल्याण के लिए किए जा रहे प्रयासों तथा ऑपरेशन राहत के अंतर्गत मानवीय सहायता गतिविधियों की प्रशंसा की। थलसेना प्रमुख ने यह भी रेखांकित किया कि खड़गा कोर द्वारा मिलिटरी-सिविल पथ्यजन को प्रोत्साहन देकर सस्टेनेबल सिविलोरिटी की दिशा में उल्लेखनीय योगदान दिया जा रहा है।

एयर टिकट बुकिंग के 48 घंटे तक मिलेगी फ्री कैसिलेशन

डीजीसीए जल्द ला सकता है हवाई यात्रा के लिए नए नियम

नई दिल्ली (एजेंसी)। अब एयर पैसेंजर्स को टिकट बुक करने के 48 घंटे के अंदर बिना किसी एक्स्ट्रा चार्ज के कैसिल या चेंज करने का मौका मिल सकता है। डायरेक्ट्रेट जनरल ऑफ सिविल एविएशन ने इन नियमों को लाने के लिए एक ड्राफ्ट जारी किया है। डीजीसीए ने लोगों से इसके लिए 30 नवंबर तक सुझाव मांगे हैं। अगर सब ठीक रहा तो जल्द ही नियम बनेगा, लेकिन ये कब से लागू होगा, ये अभी तय नहीं हुआ है। बुकिंग के बाद 48 घंटे का लुक-इन पीरियड मिलेगा। यानी सोचो-समझो, पसंद न आए तो टिकट कैसिल कर दो। नाम में कोई एरर हो तो 24 घंटे के अंदर फ्री में

सुधार करा सकते हैं। मेडिकल इमरजेंसी में भी एयरलाइन रिफंड दे सकती है। पैसेंजर ने टिकट एयरलाइंस की वेबसाइट से डायरेक्ट बुक की हो या इसलिए क्वॉंकिंग एजेंट उनका ही एक्सटेंशन है। रिफंड 21 वॉकिंग दिनों में देना होगा।



संक्षिप्त

समाचार

पटना में 2 दिन बाद हुआ रणजी मैच, मेघालय ने बनाए 235 रन, मुकाबले के चौथे दिन बिहार करेगी बल्लेबाजी



पटना। पटना में आज मोड़नूल हक स्टेडियम में बिहार-मेघालय के बीच रणजी ट्रॉफी मुकाबला का चौथा दिन है। 2 दिन से लगातार हो रही बारिश और मौसम खराब होने की वजह से मैच का टॉस तक नहीं हो सका था। तीसरे दिन खेल शुरू होने पर मेघालय ने अपनी पहली पारी में 82 ओवर में 4 विकेट के नुकसान पर 235 रन बनाए हैं। अब चौथे दिन बिहार के गेंदबाजों के सामने चुनौती होगी कि वे जल्द से जल्द बचे बल्लेबाजों को आउट कर विपक्षी टीम की पारी को सीमित रखें। मेघालय टीम की ओर से अर्जुन दुहन ने प्रभावी बल्लेबाजी करते हुए 217 गेंदों में 15 चौके और 2 छक्के से 129 रन बनाए। उनके साथ स्वास्तिक ने 97 गेंदों पर 54 रन की नाबाद पारी खेली। ओपनर बामनभा शांग्प्लियांग ने 149 गेंदों में 39 रन बनाए जबकि विकेटकीपर अप्पित सुभाष 1 रन बनाकर आउट हुए। राहुल दलाल बिना खाता खोले प्रवेलियम लौटे। तीसरे दिन का खेल समाप्त होने तक स्वास्तिक 54 रन और बीबीडी 1 रन बनाकर नाबाद लौटे। अर्जुन दुहन और शांग्प्लियांग के बीच 119 रनों की साझेदारी मेघालय की पारी को सबसे बड़ी साझेदारी रही। वहीं, बिहार की ओर से गेंदबाजों ने कसी हुई गेंदबाजी की। अमोद यादव ने 14 ओवर में 51 रन देकर 2 विकेट लिए। शुभम ने 11 ओवर में 32 रन देकर 1 विकेट और हिमांशु सिंह ने 12 ओवर में 35 रन देकर 1 विकेट हासिल किया। वचस्पति ने 13 ओवर में 41 रन, साकिब हुसैन ने 16 ओवर में 42 रन, एस. गनी ने 9 ओवर में 18 रन और वैभव सूर्यवंशी ने 7 ओवर में 16 रन खर्च किए, हालांकि इन्हें सफलता नहीं मिली।

बिहार में 108 करोड़ से अधिक अवैध संपत्ति जब्त, नगद-शराब और ड्रग्स पर रखी जा रही नजर

पटना। बिहार विधानसभा आम निर्वाचन 2025 के दौरान चुनावी आचार संहिता लागू होने के बाद से अब तक पूरे राज्य में अवैध गतिविधियां थमने का नाम नहीं ले रही है। आज चुनाव प्रचार प्रसार का आखिरी दिन है और अब तक बिहार में 100 करोड़ रुपये से अधिक की अवैध जब्ती की गई है। निर्वाचन आयोग के अनुसार अब तक बिहार में नगदी, शराब, ड्रग्स, कीमती धातुएं और अन्य प्रोबीज (मुफ्त उपहार) मिलाकर कुल 108.19 करोड़ रुपये से अधिक की वस्तुएं जब्त की जा चुकी हैं। निर्वाचन आयोग ने बताया कि इन कार्रवाइयों को अलग-अलग एजेंसियों के संयुक्त प्रयास से किया जा रहा है। चुनाव कार्यक्रम की घोषणा के बाद से राज्य सरकार और सभी प्रवर्तन एजेंसियों को सख्त निर्देश दिए गए थे कि आचार संहिता (MCC) के पालन में कोई हिलाना नहीं बरती जाए। आयोग ने राज्य और केंद्र शासित प्रदेशों की सभी प्रवर्तन एजेंसियों को यह भी निर्देश दिया है कि वे नगद, शराब, ड्रग्स और अन्य प्रतीकभों का आवाजाही पर कड़ी निगरानी रखें। आयोग ने बताया कि 824 फ्लाईंग स्क्वाड टीमों पूरे बिहार में तैनात की गई है, ताकि फ्लैट्स को ऑफ कंडक्ट से जुड़ी शिकायतों पर त्वरित कार्रवाई हो सके। किसी भी शिकायत पर 100 मिनट के भीतर कार्रवाई की जा रही है। निर्वाचन आयोग ने प्रवर्तन एजेंसियों को यह भी निर्देश दिया है कि कार्रवाई के दौरान आम नागरिकों को किसी तरह की असुविधा का सामना न करना पड़े। आयोग ने बताया कि C-VIGIL मोबाइल ऐप के माध्यम से नागरिक और राजनीतिक दल आचार संहिता उल्लंघन की शिकायत दर्ज करा सकते हैं। इसके अलावा कॉल सेंटर नंबर 1950 पर भी कोई भी व्यक्ति या राजनीतिक दल शिकायत दर्ज करा सकता है। यह शिकायत मॉनिटरिंग सिस्टम 24x7 चालू है और सीधे संबंधित जिला निर्वाचन पदाधिकारी (DEO) या रिटर्निंग ऑफिसर (RO) तक पहुंचता है।

गंडक नदी में युवक ने लगाया छलांग, एसडीआरएफ ने बचाया, पारिवारिक विवाद के बाद पुल से लगाई थी छलांग

हाजीपुर। हाजीपुर में सोमवार सुबह पुराना गंडक पुल से गंडक नदी में छलांग लगाने वाले एक युवक को SDRF की टीम ने सुरक्षित बाहर निकाल लिया। युवक की पहचान नगर थाना क्षेत्र के पातालेश्वर मंदिर कटरा मोहल्ला निवासी ब्रह्मदेव यादव के बेटे सुबोध यादव (28) के रूप में हुई है। बताया गया है कि सुबोध ने पारिवारिक विवाद के कारण नदी में छलांग लगाई थी। घटना के समय पुल पर मौजूद राहगीरों ने शोर मचाया, जिसके बाद क्लब घाट पर इधुटी पर तैनात एसडीआरएफ टीम हरकत में आई। SDRF के अधिकारियों ने बताया कि सूचना मिलते ही टीम ने तुरंत बचाव अभियान शुरू किया और युवक को नदी से बाहर निकाला। युवक से पूछताछ के बाद घटना की जानकारी डायल 112 पुलिस को दी गई। मौके पर पहुंची पुलिस को एसडीआरएफ टीम ने युवक को सौंप दिया। बचाव अभियान में एसडीआरएफ इंचांज मनोज कुमार सिंह, रिपाही हिमांशु कुमार, रुदल प्रसाद, राजेश कुमार और ध्रुल हक शामिल थे।

तेजप्रताप के सपोर्ट में आई भोजपुरी एक्ट्रेस अक्षरा सिंह, कहा था- पवन सिंह की पत्नी अपने बलबूते आगे बढ़ रही हैं

हाजीपुर। महुआ विधानसभा सीट पर सबकी नजर है। यहां RJD और परिवार से निकाले गए तेजप्रताप यादव अपनी पार्टी जनशक्ति जनता दल से उम्मीदवार हैं। जबकि तेजस्वी के खस मुकेश रौशन राजसे से यहां चुनाव मैदान में हैं। तेजस्वी अपने बड़े भाई के खिलाफ खुद यहां प्रचार कर चुके हैं। अब तेजप्रताप के सपोर्ट में भोजपुरी एक्ट्रेस अक्षरा सिंह उतरीं हैं। वो आज महुआ में तेजप्रताप यादव के लिए प्रचार करेंगी। अक्षरा के साथ भोजपुरी कलाकार पाखी हेनोडे भी रहेंगी।

अक्षरा ने पवन सिंह की पत्नी का भी किया था सपोर्ट: पवन सिंह की पत्नी ज्योति सिंह के काराकाट से निर्दलीय चुनाव लड़ने पर अक्षरा ने कहा था कि, अच्छी बात है कि ज्योति सिंह चुनाव लड़ रही हैं। एक महिला होकर मैं बहुत ही ज्यादा अच्छा चाहती हूँ। आज वो जो कुछ भी कर रही हैं अपने बलबूते कर रही हैं। कोई किसी कि जनीं नहीं देखने गया है। कौन किस पड़ाव से गुजर रहा है और अपने जीवन में किस तरीके से जूझ रहा है। यह आप और हम तय नहीं कर सकते और ना हमें आकलन करने का हक है।

तेजप्रताप बोले- लालू की असली पार्टी JJD: तेजस्वी के महुआ में प्रचार करने के बाद तेजप्रताप यादव भी सोमवार को राघोपुर प्रचार करने पहुंच गए। उन्होंने अपनी पार्टी जनशक्ति जनता दल (जेजेडी) के प्रत्याशी के पक्ष में प्रचार किया। कहा -हरा झंडा वाला राजद पार्टी फजी है। लालू जी का असली पार्टी यही है। हरा वाला जयचंद के मुट्ठी में है। असली अर्जुन तेजस्वी नहीं राघोपुर का प्रेम कुमार है। तेजप्रताप ने पहले ही घोषणा कर रखी थी कि यदि तेजस्वी उनके चुनाव क्षेत्र महुआ में राजद प्रत्याशी के समर्थन में सभा करते हैं, तो वे भी राघोपुर जाकर कराा जवाब देंगे। राघोपुर विधानसभा सीट लालू परिवार का गढ़ माना जाता है। तेजस्वी यादव यहां 2 बार से जीतते आए हैं। इस सीट से लालू यादव और राबड़ी देवी भी चुनाव जीतती रही हैं।

तेजस्वी मुंगेरीलाल के हसीन सपनों में खोए हैं: धर्मेन्द्र प्रधान

कहा- बिहार में मुख्यमंत्री पद के लिए कोई वैकेंसी नहीं, महागठबंधन हवा में महल बना रहा

एजेंसी, पटना

बिहार विधानसभा चुनाव के पहले चरण के प्रचार के अंतिम दिन भाजपा के बिहार चुनाव प्रभारी और केंद्रीय मंत्री धर्मेद्र प्रधान ने पीसी की। उन्होंने कहा, 'बिहार में मुख्यमंत्री पद के लिए कोई वैकेंसी नहीं है'। नीतीश कुमार के नेतृत्व में ही बिहार आगे बढ़ेगा। एनडीए पूरी एकजुटता के साथ चुनावी मैदान में है और नेतृत्व में कोई भ्रम नहीं है।

पहले और दूसरे चरण में एनडीए को बड़त का दावा: धर्मेद्र प्रधान ने कहा कि एनडीए पहले और दूसरे फेज के मतदान में बड़ी बड़त हासिल कर चुका है। 14 नवंबर को आने वाले नतीजे इसका प्रमाण होंगे। हम अगले पांच साल के लिए लक्ष्य निर्धारित कर चुके हैं और इसे पूरा करने के लिए हर मतदाता से शत प्रतिशत मतदान की अपील करते हैं।

महागठबंधन पर निशाना: बिहार चुनाव प्रभारी प्रधान ने महागठबंधन पर तीखा हमला

बोलते हुए कहा कि उसमें आपसी तालमेल और नेतृत्व का अभाव है। महागठबंधन की स्थिति मुंगेरीलाल के हसीन सपनों जैसी है। जो लोग कभी महिला आरक्षण विधेयक को फाड़ने का दुस्साहस कर चुके हैं, आज वही महिलाओं के हित की बात कर रहे हैं- यह हास्यास्पद है। उन्होंने तेजस्वी यादव पर भी कटाक्ष करते हुए कहा कि तेजस्वी यादव मुंगेरीलाल के हसीन



बिहटा में 23 लाख कैश के साथ अपराधी गिरफ्तार

एजेंसी, पटना

पटना में पुलिस ने बिहटा थानाक्षेत्र में कार्रवाई करते हुए एक व्यक्ति को गिरफ्तार किया है। उसके पास से लगभग 23 लाख रुपये कैश और कई जिंदा कारतूस बरामद किए गए हैं। यह कार्रवाई बिहार विधानसभा चुनाव के पहले चरण में मतदान से पहले की गई है। गिरफ्तार व्यक्ति की पहचान बिरानपुर गांव निवासी शैलेंद्र कुमार के रूप में हुई है। पुलिस ने यह कार्रवाई 'ऑपरेशन जखीरा' के तहत की है। पटना परिचम सिटी एक्सपी भातु प्रताप सिंह ने बताया कि बीती रात पटना के बिहटा थाना की पुलिस को सूचना मिली कि थानाक्षेत्र के बिरानपुरा गांव निवासी शैलेंद्र कुमार के घर पर अवैध हथियार रखा हुआ है, जिसके बाद पुलिस को टीम छापेमारी करने पहुंची थी।

दूसरी ओर मनेर थाना क्षेत्र के गोरिया स्थान से पुलिस ने दयाशंकर उर्फ दया कुमार नामक अपराधी को गिरफ्तार किया, जिसके पास से तीन

देसी कट्टा और चार जिंदा कारतूस बरामद किया गया है। फिलहाल गिरफ्तार अपराधी के ऊपर पहले से भी कई आपराधिक मामले दर्ज हैं, जिसकी जांच की जा रही है।

वहीं, नौबतपुर के बाबुधर में की गई छापेमारी में 3 देसी राइफल बरामद की गई और एक अभियुक्त को गिरफ्तार किया गया है। साथ ही नौबतपुर थाना अंतर्गत ही SST टीम द्वारा 01 पिस्टल, 04 जिंदा कारतूस एवं 1,42,500/- कैश बरामद किया गया है।



नौबतपुर, मनेर में भी ऑपरेशन जखीरा में पकड़ाए 2 अपराधी, हथियार भी मिले

‘कुछ नेताओं को वोटिंग के दिन निकलने नहीं देना है’

एजेंसी, पटना

केंद्रीय मंत्री ललन सिंह के एक वायरल वीडियो तेजी से वायरल हो रहा है। वीडियो में वो कह रहे हैं कि, यहां कुछ नेता हैं जिनको चुनाव के दिन घर से निकलने मत दीजिएगा। घर में ही बंद कर दीजिएगा। जब हाथ-पैर जोड़ें तो कहिएगा हमारे साथ चलकर वोट दीजिए और घर में बैठिए। इस बयान को लेकर RJD ने चुनाव आयोग से सवाल पूछा। अब चुनाव आयोग की तरफ से ललन सिंह के खिलाफ आचार संहिता उल्लंघन मामले में प्राथमिकी दर्ज कराई गई है।

आज फिर 13 KM लंबा रोड शो: अंततः सिंह के जेल जाने के बाद केंद्रीय मंत्री ललन सिंह ने मोकामा में चुनाव प्रचार का जिम्मा संभाल लिया है। आज वो मोकामा के औंटा से बाहरपर तक 13 किलोमीटर लंबा रोड शो कर रहे हैं। सोमवार को भी ललन सिंह-सम्राट चौधरी ने प्रचार किया था, इस दौरान दोनों पर आचार संहिता का उल्लंघन का केस दर्ज हुआ। रोड शो औंटा गांव से हाथीदह, मरांची, रामपुर डुमरा, जलालपुर होते हुए बाहापर तक जाएगा। सोमवार को ललन सिंह ने मोकामा में दुलारचंद यादव मामले को एक 'षडयंत्र' बताया था और जनता से अंततः सिंह को विजयी बनाने की अपील भी की थी। उन्होंने दुलारचंद हत्याकांड को सोची समझी साजिश बताया और एक सभा में कहा, मोकामा टाल में रेलवे का पत्थर कहा से आया, इसकी भी जांच होगी। इस मामले में जो भी दोषी होंगे उन्हें किसी भी हाल

में छोड़ा नहीं जाएगा।

रोड शो में अधिक गाड़ियां, सम्राट चौधरी-ललन सिंह पर केस दर्ज: ललन सिंह ने मोकामा में बुधवार को भी रोड शो किया था। उनके साथ डिप्टी सीएम सम्राट चौधरी भी शामिल रहे थे। इस दौरान दोनों पर आचार संहिता का उल्लंघन करने के आरोप में केस दर्ज किया गया है। आरोप है कि उनके रोड शो में परमिशन से अधिक गाड़ियां शामिल थीं। इसी को लेकर कार्रवाई की गई है। पटना



दरअसल, दुलारचंद यादव हत्याकांड में मोकामा से JDU कैंडिडेट अंततः सिंह बेऊर जेल में हैं। केंद्रीय मंत्री ललन सिंह ने सोमवार को उनके प्रचार की कमान संभाली है। उनके साथ डिप्टी सीएम सम्राट चौधरी भी मौजूद थे। दोनों प्रमुख नेता ओपन जिप्सी में सवार होकर पंडारक से मोकामा तक 30KM लंबा रोड शो किया। रोड शो के दौरान सिर्फ 10 गाड़ियों के इस्तेमाल की परमिशन थी, लेकिन दोनों के काफिले में 48 गाड़ियां शामिल हुईं।

प्रदेश में अब टंड भी देगी दस्तक, अक्टूबर में 169% अधिक बारिश हुई

एजेंसी, पटना

नवंबर का महीना आम तौर पर बिहार में टंड की दस्तक और साफ मौसम के लिए जाना जाता है, लेकिन इस बार यानी नवंबर में मौसम का मिजाज थोड़ा अलग रहने वाला है। टंड समय पर दस्तक तो देगी। लेकिन मौसम विभाग के पूर्वानुमान के अनुसार, इस साल राज्य में सामान्य से अधिक वर्षा होने की संभावना जताई गई है। जहां आमतौर पर नवंबर महीने में बिहार की औसत वर्षा लगभग 4.57 मिमी होती है, वहीं इस बार आंकड़े इससे ऊपर जाने के आसार हैं। इसका असर सीधे तौर पर तापमान और टंड की शुरुआत पर पड़ेगा।

अधिक वर्षा के संकेत और उसके कारण: मौसम वैज्ञानिकों के अनुसार, इस वर्ष नवंबर में बिहार में सामान्य से अधिक बारिश का मुख्य कारण बंगाल की खाड़ी में सक्रिय रहने वाले पश्चिमी विक्षोभ (Western Disturbance) और निम्न दबाव क्षेत्र (Low Pressure Area) हो सकते हैं। इन प्रणालियों के कारण दक्षिण-पूर्व और मध्य बिहार के कई हिस्सों में हल्की से मध्यम वर्षा देखने को मिल सकती है। इसके अलावा, अरब सागर और खाड़ी के तापमान में मामूली वृद्धि के चलते मानसूनी हवाओं जैसी नमी वाली हवाएं अब भी सक्रिय हैं, जिससे बिहार में हल्की-फुल्की बारिश के दौर नवंबर के शुरूआती सप्ताह तक जारी रह सकते हैं। यह परिस्थिति राज्य के सामान्य मौसम चक्र से थोड़ी अलग है।

अधिकांश जिले में सामान्य से ज्यादा रहेगा अधिकतम-न्यूनतम तापमान: मौसम विभाग ने बताया है कि राज्य के अधिकांश हिस्सों में अधिकतम तापमान सामान्य से अधिक रहने की संभावना है। बिहार के दक्षिण-पश्चिमी जिले जैसे औरंगाबाद, रोहतास और कैमूर को छोड़कर बाकी हिस्सों में दिन का तापमान 29 डिग्री सेल्सियस तक जा सकता है। वहीं, न्यूनतम तापमान भी सामान्य से अधिक रहने की संभावना है। आम तौर पर नवंबर में रात का तापमान 15 से 17 डिग्री



सेल्सियस के बीच रहता है, लेकिन इस बार यह 17 से 19 डिग्री तक रहने की उम्मीद है।

पटना का मौसम कैसा रहेगा: राजधानी में नवंबर के पहले दो सप्ताह तक आसमान में आंशिक रूप से बादल छाए रह सकते हैं। बीच-बीच में हल्की बारिश या बूंदबानी की संभावना है। अधिकतम तापमान 28 से 30

पीएमसीएच में 37 बेड का नया चर्म रोग वार्ड शुरू

एजेंसी, पटना

पटना के पीएमसीएच में चर्म रोग का नया इनडोर वार्ड शुरू हो गया है। 37 बेड वाले इस वार्ड में पहले ही दिन 16 से अधिक मरीज भर्ती किए गए। इसका उद्घाटन पीएमसीएच के अधीक्षक डॉ. आईएस ठाकुर और चर्म रोग विभाग की विभागाध्यक्ष डॉ. अनुपमा सिंह ने किया। यहां मरीजों को आधुनिक सुविधाओं के साथ बेहतर चिकित्सीय सेवाएं मिलेंगी। इस वार्ड में स्किन इम्फेक्शन, दवाओं के रिएक्शन, एलर्जी और जली हुई त्वचा के मरीजों का इलाज किया जाएगा। अधीक्षक डॉ. आईएस ठाकुर ने बताया कि चर्म रोग का इनडोर वार्ड अब नवनिर्मित टी-1 टावर में स्थानांतरित कर दिया गया है। यह वार्ड पहले दरभंगा हाउस के मुख्य गेट के पास स्थित था।

अधीक्षक ने कहा कि नए वार्ड में मरीजों को पहले से बेहतर चिकित्सीय सुविधा, स्वच्छ वातावरण और त्वरित उपचार मिलेगा। इससे पहले, पीएमसीएच में पिछले सप्ताह बृहस्पतिवार को 270



पहले दिन 16 मरीज भर्ती, स्किन इम्फेक्शन-रिएक्शन, एलर्जी और जली त्वचा का इलाज होगा

बेड का नया मेडिसिन वार्ड भी शुरू किया गया था। यह वार्ड टी-1 भवन के दूसरे और चौथे तल पर स्थित है। इस मेडिसिन वार्ड में पूरी तरह वातानुकूलित कक्ष, आधुनिक मॉनिटरिंग सिस्टम और प्रत्येक बेड पर अलार्म सुविधा उपलब्ध है। अधीक्षक ने बताया कि पुराने वार्डों में मरीज की हालत बिगड़ने पर डॉक्टरों को पहुंचने में देरी होती थी। अब मरीज की तबीयत बिगड़ते ही अलार्म बजाया जा सकता है, जिससे नर्सिंग स्टाफ तुरंत मौके पर पहुंचकर उपचार करते हैं।

असम सीएम बोले-शहाबुद्दीन एंड फैमिली ने हत्या का रिकॉर्ड बनाया राघोपुर में राजनाथ ने कहा- जंगलराज वाले कहेंगे, आइए बिहार में ठोक देंगे कट्टा कपार में

एजेंसी, पटना

बिहार विस चुनाव के फस्ट फेज की वोटिंग के लिए आज चुनाव प्रचार का आखिरी दिन है। शाम 5 बजे प्रचार थम जाएगा। एनडीए नेताओं का प्रचार जारी है। रक्षा मंत्री राजनाथ सिंह ने तेजस्वी के गढ़ राघोपुर में सभा की। राजनाथ सिंह ने कहा, 'एनडीए वाले जनता से कहते हैं, आइए हमारे विकसित बिहार में। जबकि जंगलराज वाले कहते हैं, आइए न बिहार में ठोक देंगे कपार में। ये फर्क है महागठबंधन और एनडीए में।' फतुहा में जनसभा को संबोधित करते हुए राजनाथ ने कहा कि, 'महागठबंधन की सरकार बनी, तो उनके कार्यकाल में 'अपराध मंत्रालय', 'एट्ट मंत्रालय', 'डकैती विभाग' और 'जंगल राज विभाग' जैसे मंत्रालय बन सकते हैं। ऐसे दल कभी विकास नहीं कर सकते।' वहीं, सीवान में असम के मुख्यमंत्री हिमंत बिस्वा सरमा ने कहा, 'हमारे रघुनाथपुर में शहाबुद्दीन और उनके परिवार ने हत्याओं में गिनीज वर्ल्ड रिकॉर्ड बनाया है, हमें इस कलंक को मिटाना होगा। यह मुश्किल नहीं है।'

सत्ता में नहीं आने वाले इसलिए झूठ बोल रहे तेजस्वी: शाहनवाज: इश्वर, बीजेपी

बिहार विस चुनाव के फस्ट फेज की वोटिंग के लिए आज चुनाव प्रचार का आखिरी दिन है। शाम 5 बजे प्रचार थम जाएगा। एनडीए नेताओं का प्रचार जारी है। रक्षा मंत्री राजनाथ सिंह ने तेजस्वी के गढ़ राघोपुर में सभा की। राजनाथ सिंह ने कहा, 'एनडीए वाले जनता से कहते हैं, आइए हमारे विकसित बिहार में। जबकि जंगलराज वाले कहते हैं, आइए न बिहार में ठोक देंगे कपार में। ये फर्क है महागठबंधन और एनडीए में।' फतुहा में जनसभा को संबोधित करते हुए राजनाथ ने कहा कि, 'महागठबंधन की सरकार बनी, तो उनके कार्यकाल में 'अपराध मंत्रालय', 'एट्ट मंत्रालय', 'डकैती विभाग' और 'जंगल राज विभाग' जैसे मंत्रालय बन सकते हैं। ऐसे दल कभी विकास नहीं कर सकते।' वहीं, सीवान में असम के मुख्यमंत्री हिमंत बिस्वा सरमा ने कहा, 'हमारे रघुनाथपुर में शहाबुद्दीन और उनके परिवार ने हत्याओं में गिनीज वर्ल्ड रिकॉर्ड बनाया है, हमें इस कलंक को मिटाना होगा। यह मुश्किल नहीं है।'

सत्ता में नहीं आने वाले इसलिए झूठ बोल रहे तेजस्वी: शाहनवाज: इश्वर, बीजेपी



नेता शाहनवाज ने कहा, 'लालू यादव और उनका परिवार कॉन्फिडेंट नहीं बल्कि ओवर कॉन्फिडेंट है, क्योंकि उन्हें पता है कि नतीजे तो उनके पैड में आने वाले नहीं हैं। इसलिए दिखावा कर रहे हैं कि फलों तारीख को शपथ लेंगे, ये योजना देगे-वो योजना देंगे।' वहीं भाजपा सांसद रवि किशन ने कहा, 'जैसे पता चलता है कि महागठबंधन बहुत बुरी हार की ओर बढ़ रहा है, ये सारे प्लान हर दिन बेहतर होते रहेंगे। बाद में कहेंगे हम बिहार ही दे देंगे, जीतने के बाद। ऐसा नहीं होता है।'

राहुल गांधी पर रवि किशन ने साधा था

स्मृति ईरानी बोली- बिहार की महिलाएं आरजेडी के झुनझुना को स्वीकार नहीं करेंगी

एजेंसी, पटना

पटना में मंगलवार को पूर्व केंद्रीय मंत्री स्मृति ईरानी ने पीसी की। जिसमें उन्होंने कहा कि बिहार की स्वाभिमान महिलाओं को मुख्यधारा में लाने का काम NDA सरकार ने किया है। मैं प्रधानमंत्री नरेंद्र मोदी को धन्यवाद देती हूं, जिन्होंने जन धन योजना के माध्यम से बिहार की महिलाओं को आर्थिक रूप से सशक्त बनाया। प्रधानमंत्री का संकल्प है कि देश की तिजोरी से निकला हर पैसा सीधे लाभार्थी तक पहुंचे। डबल इंजन की सरकार के प्रयासों से महिला सुरक्षा के तहत शौचालय बने और गरीब महिलाओं को रसोई में धुआं से मुक्ति दिलाने के लिए गैस सिलेंडर उपलब्ध कराया गया। महिलाओं को छोटे-छोटे व्यवसाय के लिए प्रोत्साहित किया गया, जिससे 11 लाख से अधिक महिला समूह सशक्त हुए हैं। डबल इंजन की सरकार ने महिलाओं के खातों में सीधे 10,000 पहुंचाने का काम किया है। तेजस्वी यादव की

घोषणा पर स्मृति ईरानी ने कहा कि राजद महिला विरोधी है और बिहार की महिलाएं राजद के झुनझुना को स्वीकार नहीं करेंगी। ईरानी ने कहा कि सरकार ने ऐतिहासिक निर्णय लेते हुए महिलाओं को 33% आरक्षण दिया है। NDA सरकार ने बिहार को अपराध के चंगुल से बाहर निकाला है और महिलाओं को सशक्त किया है। उन्होंने अपील की कि पुनः NDA की सरकार बने और स्वाभिमान के साथ बिहार आगे बढ़े। स्मृति ईरानी ने कहा, भरे लिए यह पीड़ा का विषय है कि RJD के नेता चुनाव आयोग को लिखित रूप से कहते हैं कि महिलाओं को आर्थिक रूप से सशक्त करने के लिए जो पैसा दिया जा रहा है, उसे बंद किया जाए।



घोषणा पर स्मृति ईरानी ने कहा कि राजद महिला विरोधी है और बिहार की महिलाएं राजद के झुनझुना को स्वीकार नहीं करेंगी। ईरानी ने कहा कि सरकार ने ऐतिहासिक निर्णय लेते हुए महिलाओं को 33% आरक्षण दिया है। NDA सरकार ने बिहार को अपराध के चंगुल से बाहर निकाला है और महिलाओं को सशक्त किया है। उन्होंने अपील की कि पुनः NDA की सरकार बने और स्वाभिमान के साथ बिहार आगे बढ़े। स्मृति ईरानी ने कहा, भरे लिए यह पीड़ा का विषय है कि RJD के नेता चुनाव आयोग को लिखित रूप से कहते हैं कि महिलाओं को आर्थिक रूप से सशक्त करने के लिए जो पैसा दिया जा रहा है, उसे बंद किया जाए।

डिग्री के बीच और न्यूनतम तापमान 18 से 20 डिग्री के आसपास रह सकता है। पटना में वास्तविक टंड 20 नवंबर के बाद दस्तक दे सकती है, जब उत्तर-पश्चिमी सूखी हवाएं उत्तर भारत से बिहार की ओर बढ़ेंगी। तब जाकर सुबह-शाम की ठंडक बढ़ेगी और कोहरे का असर भी दिखने लगेगा।

टंड कब बढ़ेगी: मौसम विशेषज्ञों का अनुमान है कि इस बार टंड 15 से 20 नवम्बर के बाद टंड शुरू हो सकती है। दिसंबर महीने से कड़के की ठंड पड़ सकती है। कृषि की दृष्टि से देखें तो यह स्थिति रबी फसलों के शुरुआती बोआई के लिए थोड़ी चुनौतीपूर्ण हो सकती है, क्योंकि अधिक नमी और देर से गिरते तापमान से गेहूं और सरसों की बुआई प्रभावित हो सकती है।

अक्टूबर में 169% अधिक बारिश हुई: अक्टूबर में बिहार का मौसम सामान्य से ज्यादा गर्म और बरसाती रहा। पूरे राज्य में औसत से 169% अधिक वर्षा दर्ज की गई। सबसे ज्यादा बारिश 5 अक्टूबर को सुपौल के सरायगढ़ भपटियाही में हुई, जहां 24 घंटे में 385 मिमी वर्षा रिकॉर्ड की गई। सबसे अधिक औसत अधिकतम तापमान 33.4°C खगड़िया में रहा, जबकि एक दिन का सबसे अधिक तापमान 36.4°C 9 अक्टूबर को पूर्णिया में दर्ज किया गया। वहीं, सबसे कम औसत न्यूनतम तापमान 21.1°C और सबसे कम तापमान 18.2°C वाल्मोकि नगर में 13 अक्टूबर को रिकार्ड हुआ। राजधानी पटना में 21 अक्टूबर को अधिकतम तापमान 34.2°C और 31 अक्टूबर को न्यूनतम तापमान 22.4°C रहा। औसतन पटना का दिन का तापमान 31.4°C और रात का 24.5°C रहा। 6 दिन वज्रपात की घटनाएं हुईं।

संक्षिप्त समाचार

जिला प्रशासन व शिक्षा विभाग के सहयोग से कराया गया मतदाता जागरूकता कार्यक्रम

बीएनएम @ मोतिहारी। शहर के एमजेके इंटर कॉलेज मंगलवार को मतदाता जागरूकता अभियान का कार्यक्रम जिला प्रशासन और शिक्षा विभाग के सहयोग से कराया गया जिसमें शिक्षा विभाग के सारे कर्मी/अधिकारी और एमजेके इंटर कॉलेज के सारे शिक्षक और सारी बच्चियों मतदाता जागरूकता अभियान के बारे में स्लोगन गाने और नारे के साथ और शपथ ग्रहण कराया गया। वहीं जिला प्रशासन के की ओर से डीपीआरओ ज्ञानेश्वर प्रकाश, वरीय उपसमाहर्ता निधि कुमारी भाग लिए। इस कार्यक्रम में जिला के स्वीप आइकोंन अनुप्रिया ने मतदाता जागरूकता गीतों से बच्चों को प्रेरित किया। यह जागरूकता प्रोग्राम विद्यालय के शिक्षक, कलाम साहब, रीना मैडम, डॉ. अनीता कुमारी के सहयोग से कराया गया।

इनामी शराब व ड्रग्स माफिया मंतोष सहनी आर्म्स व कारतूस के साथ गिरफ्तार

बीएनएम @ हरसिद्धि। थाना क्षेत्र के बैरियाडीह गांव में सोमवार की देर रात एसटीएफ, डीआईयू और हरसिद्धि थाना की संयुक्त कार्रवाई में कुख्यात शराब व ड्रग्स माफिया मंतोष सहनी को गिरफ्तार किया गया। पुलिस ने उसके पास से एक देसी कट्टा और 315 बॉर का एक कारतूस बरामद किया है। थाना अध्यक्ष सर्वेन्द्र कुमार कुमार सिन्हा ने प्रेस वार्ता कर बताया मंतोष सहनी पर उत्पाद अधिनियम एवं एनडीपीएस एक्ट के तहत कई मामले दर्ज हैं और उस पर 25 हजार रुपये का इनाम घोषित था। पुलिस ने गुप्त सूचना के आधार पर डीएसपी रवि कुमार, इंस्पेक्टर पूर्णकाम समर्थ, थानाध्यक्ष सर्वेन्द्र कुमार सिन्हा सहित विशेष कार्य बल को टीम ने इलाके को चारों तरफ से घेरकर उसे दबोच लिया। गिरफ्तारी के दौरान मंतोष ने पुलिस को चकमा देने की कोशिश की, लेकिन घेराबंदी के चलते वह सफल नहीं हो सका। गिरफ्तारी के बाद पुलिस ने उसके खिलाफ दर्ज पुराने मामलों की जांच-पड़ताल की गई और उसे न्यायिक हिरासत में भेज दिया गया।

मतदाताओं का हर वोट राज्य के भविष्य का निर्माण करेगा: एबीवीपी



बीएनएम @ गोविंदगंज/अरेराज

बिहार विधानसभा चुनाव 2025 की गहमागहमी के बीच अखिल भारतीय विद्यार्थी परिषद (एबीवीपी) ने गोविंदगंज विधानसभा क्षेत्र में एक व्यापक और प्रभावशाली जागरूकता अभियान की शुरुआत की है। इस अभियान का मुख्य उद्देश्य 11 नवंबर 2025 को होने वाले दूसरे चरण के मतदान में शत-प्रतिशत मतदान सुनिश्चित करना है, जबकि चुनाव का पहला चरण 6 नवंबर को निर्धारित है। एबीवीपी का यह प्रयास केवल मतदान के प्रति जागरूकता तक सीमित नहीं है, बल्कि “नोटा को ना कहें, बिहार के लिए वोट करें” जैसे सशक्त संदेशों के माध्यम से मतदाताओं को सक्रिय भागीदारी के लिए प्रेरित कर रहा है। परिषद का मानना ​​है कि राज्य की वास्तविक प्रगति तभी संभव है, जब हर नागरिक अपनी संवैधानिक जिम्मेदारी का पालन करे। इस जन-जागरूकता मुहिम में एबीवीपी के समर्पित कार्यकर्ता — आशु पांडेय, दीपक कुमार, समीश पटेल, शशि कुमार, मनीष कुमार, प्रिंस कुमार और मंजीत कुमार — महत्वपूर्ण भूमिका निभा रहे हैं। कार्यकर्ताओं की टीम घर-घर जाकर मतदाताओं से सीधा संवाद स्थापित कर रही है, उन्हें यह समझा रही है कि उनका एक-एक मत राज्य के भविष्य और विकास की दिशा तय करता है। वे लोगों को यह भी समझा रहे हैं कि नोटा का प्रयोग न करना ही उनके मत का सच्चा और सार्थक उपयोग है। एबीवीपी ने विविध रूप से युवाओं और नए मतदाताओं पर अपना ध्यान केंद्रित किया है, उन्हें जाति और धर्म की सीमाओं से ऊपर उठकर विवेकपूर्ण मतदान के लिए प्रेरित किया जा रहा है। इस अभियान का मूल संदेश यही है कि मतदान केवल एक अधिकार नहीं, बल्कि हर नागरिक का पवित्र और अनिवार्य कर्तव्य है। पोस्टरों में हाथों में तिरंगा लिए उत्साहित युवाओं की भीड़ इस बात का प्रमाण है कि एबीवीपी का यह संदेश प्रभावी ढंग से जन-जन तक पहुंच रहा है। अभियान के अंत में कार्यकर्ताओं ने मतदाताओं से अपील की कि वे 11 नवंबर 2025 को अवश्य मतदान केंद्र पहुंचें और अपने मताधिकार का प्रयोग कर राज्य के निर्माण में अपनी भागीदारी सुनिश्चित करें। यह पूरा अभियान गोविंदगंज क्षेत्र में चुनावी माहौल को जीवंत बनाने और चुनाव आयोग के ‘जागरूक मतदाता, सशक्त लोकतंत्र’ के लक्ष्य को साकार करने की दिशा में एबीवीपी का एक महत्वपूर्ण कदम है — जो उनके “संकल्प सुंदर बिहार का” को धरातल पर उतारने की दिशा में सशक्त पहल साबित हो रहा है।

सेक्टर पदाधिकारी के साथ बैठक की गई बैठक आयोजित

बीएनएम @ मोतिहारी

भारत निर्वाचन आयोग नई दिल्ली द्वारा नियुक्त जिले के सुगौली विधानसभा निर्वाचन क्षेत्र के प्रेक्षक हरीश छाबड़ा एवं सुगौली विधानसभा निर्वाचन क्षेत्र के निर्वाची पदाधिकारी सह अनुमंडल पदाधिकारी सदर मोतिहारी श्वेता भारती के द्वारा सुगौली विधानसभा निर्वाचन क्षेत्र में प्रतिनियुक्त सभी सेक्टर पदाधिकारी के साथ बैठक की गई। उक्त बैठक में उनके द्वारा किए गए सभी कार्यों की समीक्षा की गई एवं निर्देश दिया गया कि मतदाता पर्वी (वोटर इनफॉर्मेशन स्लप) का वितरण शत-प्रतिशत करना शीघ्र सुनिश्चित कराई जाए। इस बैठक में उपस्थित सभी सेक्टर पदाधिकारी से मतदान केंद्र तक आवागमन की सुविधा एवं मतदान केंद्र पर



उपलब्ध एएमएफ (assured minimum facility) की स्थिति के बारे में जानकारी प्राप्त की गई। सभी सेक्टर पदाधिकारी को संवेदनशील पॉकेट सहित सभी महत्वित टोले का भ्रमण शीघ्र कर लेने का निर्देश दिया गया।

ढाका में धार्मिक भावनाओं को दरकिनार कर प्रत्याशियों की स्वीकार्यता पर होगा चुनाव

सागर सुरज

बीएनएम @ मोतिहारी। जिले के ढाका विधानसभा चुनाव में लगातार सियासी समीकरणों के उलटफेर से स्थानीय भाजपा विधायक पवन जायसवाल सकते में हैं। जन सुराज के लाल बाबू प्रसाद और ओबैसी की पार्टी एआईएमआईएम के प्रत्याशी राणा रंजीत सिंह सहित राजद प्रत्याशी फैसल रहमान के द्वारा जातीय जोड़-तोड़ के चक्रव्यूह में भाजपा विधायक लगातार उलझते दिख रहे हैं। वैसे यहाँ दो मुख्य दलों के बीच कड़ा मुकाबला देखने को मिल रहा है। बीजेपी और राजद, लेकिन जनसुराज और ओबैसी की पार्टी भी अपना तीसरा कौम बनाने के प्रयास में लगे हैं। 2020 में बीजेपी के पवन कुमार जयसवाल ने राजद के फैसल रहमान को करीब 10,114 वोटों से हराया था। ओबैसी की पार्टी ने इस मुस्लिम बहुल सीट से हिंदू नेता राणा रंजीत सिंह को उम्मीदवार बनाया



चलते, ढाका सीट पर इस बार बड़ा मुकाबला संभव है, जिसमें अंतिम नतीजा उम्मीदवारों की स्थानीय स्वीकार्यता और वोट विभाजन पर निर्भर करेगा। इस विधानसभा में मुस्लिम मतदाता की संख्या सबसे

जोते हुये मुखिया जहाँ भाजपा प्रत्याशी के समर्थन में दिख रहे हैं, वहीं हारे मुखिया फैसल रहमान के साथ खड़े दिख रहे हैं। तेली वोट 70% लालबाबू प्रसाद काट रहे हैं। भाजपा के स्वर्ण वोटों में राजपूत जाती की वोट में भारी बिखराव दिख रहा है। ओबैसी की पार्टी और राजद में राजपूत वोट बड़ी संख्या में जाता दिख रहा है। शिवहर सांसद लवली आनंद के समर्थकों में पूर्व संसदीय चुनाव में पवन जयसवाल की भूमिका पर सवाल उठाते हुये नाराजगी दिखाई जा रही है। वहीं फैसल रहमान के पारम्परिक वोट मुस्लिम में 30% वोट ओबैसी के प्रत्याशी काट रहे हैं। विशेषकर पासमंदा और मजलिस वाले मुस्तमान ओबैसी के पक्ष में जाते दिख रहे हैं। 10% ब्राह्मण और 100 % रविदास वोट भी फैसल के पास जाते दिख रहे हैं। 2015 में फैसल रहमान जब चुनाव जीते थे तब रामपुकार सिन्हा को 22000 मत मिले थे, जाहिर सी बात है कुशवाहा समाज बड़ी संख्या में रामपुकार

सिन्हा पर अपना भरोसा जताया था और पवन जायसवाल चुनाव हार गये थे। तब फैसल रहमान को कुल 88000 मत मिले थे। 2020 के चुनाव में फैसल को 89000 वोट मिले फिर भी वे तकरीबन 10,000 मतों से चुनाव हार गये। इस चुनाव मे तीसरे नंबर पर रहे रामपुकार सिन्हा को 12000 मत मिले जाहिर सी बात है कि कुशवाहा वोट पवन जयसवाल की तरफ शिफ्ट हुआ और पवन जयसवाल चुनाव जीत गये। वहीं, बीजेपी के पास मजबूत संगठन और वोट बैंक है, जिससे उनकी जीत की मजबूत संभावना है। नीतीश की योजनाओं का मत, महिलाओं का झुकावों भी भाजपा की तरफ बड़ी संख्या में हो सकता है। इस प्रकार, ढाका विधानसभा सीट पर 2025 का चुनाव कड़ा और उलझा हुआ है, जिसमें किसी भी दल या उम्मीदवार की जीत की कुंजी स्थानीय समीकरण और वोटरों की अंतिम पसंद होगी। राजद और भाजपा दोनों के पारम्परिक वोटों में बिखराव होता दिख रहा है।

नशा मुक्त भारत अभियान के तहत एमएस कॉलेज में सामूहिक शपथ कार्यक्रम आयोजित



बीएनएम @ मोतिहारी

शहर के मुंशी सिंह महाविद्यालय के तत्वावधान में ‘नशा मुक्त भारत अभियान’ के तहत सामूहिक शपथ कार्यक्रम का आयोजन किया गया। इस अवसर पर महाविद्यालय के प्राचार्य प्रो. एम.एन. हक के सानिध्य में विद्यार्थियों, शिक्षकों एवं शिक्षकेतर कर्मचारियों ने नशा मुक्त भारत के निर्माण हेतु शपथ ली।

उक्त कार्यक्रम के दौरान प्राचार्य प्रो. हक ने सभी को संबोधित करते हुए कहा कि नशा व्यक्ति और समाज दोनों के लिए विनाशकारी है, अतः हम सबको मिलकर नशा मुक्त भारत के निर्माण में योगदान देना चाहिए। इस अवसर पर महाविद्यालय परिसर में जागरूकता अभियान भी चलाया गया। मौके पर पर डॉ.ए.के. जेन, डॉ. गौरव भारती, प्रमोद कुमार, सुधीर कुमार

रक्सौल के रौनक केशान ने सीए फाइनल में लहराया सफलता का परचम, बधाइयों का लगा तांता

बीएनएम @ रक्सौल

शहर के पुराना एक्सचेंज रोड निवासी प्रमुख व्यवसायी सह समाजसेवी शिव कुमार केशान के पौत्र एवं रामकृष्ण (बंटी) केशान और नीमा केशान के सुपुत्र रौनक केशान ने चार्टर्ड अकाउंटेंट (सीए) की फाइनल परीक्षा में शानदार सफलता हासिल कर परिवार, शहर और जिले का नाम रोशन किया है। रौनक की इस सफलता से पूरे परिवार, शुभचिंतकों और इष्ट-मित्रों में हर्ष की लहर दौड़ गई है। घर पर उन्हें बधाई देने वालों का तांता लगा हुआ है। रौनक ने अपनी शिक्षा के बारे में बताया कि उन्होंने दसवीं तक की पढ़ाई डीपीएस बीरगंज से, इंटरमीडिएट नीरजा मोदी स्कूल जयपुर से, और स्नातक (बी.कॉम) की पढ़ाई दिल्ली विश्वविद्यालय से पूरी की। पढ़ाई के साथ-साथ उन्होंने लगन और परिश्रम से सीए की तैयारी जारी रखी और फाइनल परीक्षा में सफलता प्राप्त की। अपनी उपलब्धि



का श्रेय रौनक ने अपने दादा-दादी, माता-पिता, चाचा रवि केशान, चाची डॉली केशान और गुरुजनों को दिया है। दादाजी शिव कुमार केशान ने अपने पोते की सफलता पर खुशी व्यक्त करते हुए कहा कि ‘रौनक ने सीए फाइनल जैसी कठिन परीक्षा में उत्कृष्ट अंक प्राप्त कर हम सभी को गौरवान्वित किया है।’ रौनक को बधाई देने वालों में अखिल भारतीय मारवाड़ी सम्मेलन रक्सौल इकाई की अध्यक्ष सोनू कावरा, पूर्व अध्यक्ष वीणा गोयल, बिहार प्रादेशिक सम्मेलन रक्सौल के सचिव सीताराम गोयल, कैलाश

चंद कावरा, राजकुमार अग्रवाल, भारत विकास परिषद रक्सौल शाखा के रजनीश प्रियदर्शी, लायंस क्लब रक्सौल के अध्यक्ष बिनाल कुमार सरोफ, कमल सरोफ, पूर्व पार्षद सुरेश कुमार, सीए विजय अग्रवाल, सीए कमल मस्करा, जय भगवान शर्मा, कैलाश केशान, जय प्रकाश सिकारिया, हेमंत जालान, अमित जालान, मनोज जालान, नारायण रूंगटा, मिथुन गुप्ता, मधुसूदन, रीपू सुदन और अशोक अग्रवाल सहित कई गणमान्य लोग शामिल हैं। सभी ने रौनक के उज्ज्वल भविष्य की कामना की है।

आपका एक-एक वोट किमती अपना वोट जरूर डालें- स्टेट स्वीप आइकॉन क्रांति प्रकाश

बीएनएम @ मोतिहारी

बिहार राज्य निर्वाचन आयोग द्वारा बिहार विधानसभा आम निर्वाचन 2025 के अवसर स्टेट स्वीप आइकॉन बनाए गए मशहूर सिने अभिनेता क्रांति प्रकाश ने मंगलवार को पूर्वी चंपारण में विविध जागरूकता कार्यक्रमों में भाग लिया एवं उसके पश्चात मीडिया के साथ प्रेस वार्ता की। मीडिया के साथ प्रेस वार्ता में उन्होंने कहा कि मीडिया के माध्यम से मैं संपूर्ण जिला के मतदाताओं से निवेदन करता हूँ कि लोकतंत्र के महापर्व में लोग अपनी भूमिका निभाएं। जिस तरह से लोक आस्था के महापर्व छठ पर लोगों ने अपनी महत्वपूर्ण भूमिका निभाकर इस पर्व को महान बनाया है, इसी तरह से 11 नवंबर को होने वाले बिहार विधानसभा निर्वाचन में अपना मतदान कर लोकतंत्र के महापर्व को भी सफल बनाएं। उन्होंने कहा कि यह अवसर 5 वर्ष में एक बार मिलता है। आपका एक-एक मत बहुत ही महत्वपूर्ण कदम है — जो उनके “संकल्प सुंदर बिहार का” को धरातल पर उतारने की दिशा में सशक्त पहल साबित हो रहा है।



से निकलकर अपने मतदान केंद्र जाएं और अपना मतदान करें। उन्होंने कहा कि भारत निर्वाचन आयोग के निर्देश पर जिला प्रशासन के द्वारा सभी मतदान केंद्रों पर सभी जरूरी व्यवस्थाएं कराई गई हैं। है। आप देश के नागरिक हैं। आपको मताधिकार का संवैधानिक अधिकार प्राप्त है। आप अपने इस अधिकार का उपयोग करें एवं 11 नवंबर को अपने घरों



जा रही है। वहीं आईसीडीएस विभाग की ओर से समाहरणालय परिसर से मतदाता जागरूकता रैली सह कैंडल मार्च निकाला गया जिसमें बड़ी संख्या में महिलाओं ने हिस्सा लिया। रैली को क्रांति प्रकाश एवं उप विकास आयुक्त डॉ. प्रदीप कुमार के द्वारा हरी झंडी दिखाई गई। इस अवसर पर क्रांति प्रकाश, उप विकास आयुक्त डॉ. प्रदीप कुमार, वरीय उप समाहर्ता

अंग्रेज़ी विभाग में “मानविकी में लोककथा अध्ययन” पर विशिष्ट व्याख्यान आयोजित

बीएनएम @ मोतिहारी

महात्मा गाँधी केंद्रीय विश्वविद्यालय के अंग्रेजी विभाग द्वारा “मानविकी में लोककथा अध्ययन” विषय पर एक विशिष्ट व्याख्यान का आयोजन किया गया। मुख्य वक्ता प्रोफेसर देवेंद्र कुमार, अंग्रेजी विभाग, काशी हिन्दू विश्वविद्यालय (बीएचयू) थे। उक्त कार्यक्रम की शुरुआत में डॉ. बिमलेश कुमार ने डॉ. अंजनी श्रीवास्तव ने उन्हें शॉल ओढ़ाकर सम्मानित किया। अपने सारगर्भित व्याख्यान में प्रो. देवेंद्र कुमार ने लोककथा अध्ययन के महत्व पर विस्तार से चर्चा की। उन्होंने लोकसंग्रह के इतिहास का विवरण प्रस्तुत किया और बताया कि यूनेस्को द्वारा लोकसंस्कृति को अमूर्त सांस्कृतिक धरोहर



के रूप में मान्यता दी गई है। प्रो. कुमार ने लोककथाओं और लोकगीतों के संग्रह, रिकॉर्डिंग और दस्तावेजीकरण से जुड़ी व्यावहारिक चुनौतियों पर भी प्रकाश डाला। उन्होंने कहा कि आधुनिक शोधकर्ताओं

के पास ऐसे तकनीकी साधन हैं जिनसे लोककथाओं और लोकगीतों का संकलन पहले की तुलना में बहुत सरल हो गया है, लेकिन इस लोकधरोहर को सुरक्षित रखना हम सबकी जिम्मेदारी है। अपने व्यक्तित

अनुभव साझा करते हुए उन्होंने हरियाणवी महिलाओं से एकत्र किए गए लोकगीतों का उल्लेख किया और बताया कि बिहार की लोकसंस्कृति अत्यंत समृद्ध है, जो शोधार्थियों के लिए अमूल्य संसाधन सिद्ध हो सकती है। व्याख्यान के अंत में प्रो. कुमार ने अपने संग्रह में से एक हरियाणवी लोकगीत के कुछ पद स्वयं गाकर सुनाए, जिससे वातावरण सरस और जीवंत हो उठा। व्याख्यान के पश्चात श्रोताओं ने मौलिकता, अनुवाद और सौंदर्याशास्त्र जैसे विषयों पर उत्साहपूर्वक प्रश्न पूछे, जिससे एक सार्थक चर्चा हुई। इस अवसर पर डॉ. उमेश पात्रा, डॉ. कल्याणी हजरी, डॉ. चंदोबा, डॉ. दीपक सहित विभाग के अन्य शिक्षकगण और छात्र उपस्थित रहे। यह कार्यक्रम विभाग के विशिष्ट व्याख्यान श्रृंखला के अंतर्गत आयोजित एक सफल एवं ज्ञानवर्धक सत्र साबित हुआ।

संक्षिप्त समाचार

हरसिद्धि में आज तेजस्वी यादव की चुनावी सभा, कार्यकर्ताओं में उत्साह

बीएनएम @ हरसिद्धि। विधानसभा क्षेत्र के गायघाट हाई स्कूल प्रांगण में बुधवार को राष्ट्रीय जनता दल (आरजेडी) के नेता और बिहार के पूर्व उपमुख्यमंत्री तेजस्वी प्रसाद यादव का आगमन होगा। वे महागठबंधन समर्थित उम्मीदवार राजेंद्र राम के समर्थन में चुनावी जनसभा को संबोधित करेंगे। तेजस्वी यादव का आगमन सुबह 9:30 बजे हेलीकॉप्टर से होने की संभावना है। उनके आगमन को लेकर महागठबंधन कार्यकर्ताओं में उत्साह और जोश देखा जा रहा है। जनसभा स्थल पर मंच निर्माण, पंडाल, बैठने की व्यवस्था तथा ध्वनि प्रसारण प्रणाली की तैयारियां अंतिम चरण में हैं। वहीं, कार्यक्रम को शांतिपूर्ण और व्यवस्थित रूप से संपन्न कराने के लिए प्रशासन ने व्यापक सुरक्षा व्यवस्था की है। पुलिस बल की तैनाती के साथ भीड़ नियंत्रण के लिए बैरिकेडिंग और निगरानी व्यवस्था की गई है।

बगहा पुलिस जिले के तीन विधानसभा क्षेत्रों में चुनाव अभियान तेज

बीएनएम @ बगहा: बगहा पुलिस जिला के तीन विधानसभा क्षेत्रों में चुनाव अभियान तेज हो गई है। तथा राजनीतिक गतिविधियां बढ़ने लगी है। 5 नवंबर को वार्षिकी नगर विधानसभा क्षेत्र के हरनाटांड स्थित युगल साह उच्च विद्यालय के खेल मैदान में कांग्रेस की वरिष्ठ नेता प्रियंका गांधी की जनसभा प्रस्तावित है। वहीं, रामनगर विधानसभा क्षेत्र में असम के मुख्यमंत्री हेमंत विश्वशर्मा और राजद के तेजस्वी यादव यादव की सभा तय है। दोनों स्थानों पर सभाओं की तैयारियां अंतिम चरण में हैं। हेमंत विश्वशर्मा रामनगर के तौलाहा स्थित खेल मैदान में जबकि तेजस्वी यादव रामनगर शिव मंदिर के मैदान में सभा को संबोधित करेंगे। प्रत्याशी लगातार अपने शीर्ष नेताओं को बुलाकर प्रचार को मजबूती देने का प्रयास कर रहे हैं, ताकि क्षेत्रीय मतदाताओं पर प्रभाव डाला जा सके। स्टार प्रचारकों की मौजूदगी से राजनीतिक माहौल और भी गरमा गया है।बगहा जिले में विधानसभा चुनाव के लिए मतदान द्वितीय चरण में 11 नवंबर को होना है। निर्वाचन आयोग के नियमानुसार, प्रचार अभियान 9 नवंबर की शाम 5 बजे तक जारी रहेगा। समय कम होने के कारण प्रत्याशी और संगठन पूरी ताकत से सक्रिय हो गए हैं। मतदाता भी नेताओं के वादों को लेकर सजग दिख रहे हैं।

पूर्व प्राचार्य सम्मानित

बीएनएम @ बगहा: बगहा अनुमंडल अंतर्गत मधुबनी प्रखंड स्थित राजकीय कृत हरेद्वे प्रसाद इंस्टीट्यूट कॉलेज मधुबनी के पूर्व प्राचार्य पं॰भरत उपाध्याय को संजीवनी आयुर्वेदिक नवीन प्रतिष्ठान बांसी में निदेशक पंडित धनंजय पाण्डेय ने अवैधस्त्र देकर सम्मानित किया। इस अवसर पर अपने संबोधन में पूर्व प्राचार्य ने कहा कि- इस तरह के संस्थान की इस क्षेत्र को आवश्यकता थी। इसके माध्यम से शरीर की जांच एवं आयुर्वेदिक दवाओं की उपलब्धता बांसी में हो रहा है, यह प्रसन्नता की बात है। पंडित धनंजय पांडे ने गुरु जी का आभार व्यक्त करते हुए कहा कि हम सौभाग्यशाली हैं कि आपका अपने संस्थान में स्वागत करने का सौभाग्य प्राप्त हो रहा है। आप का दिया हुआ अमृत शब्द साधारण जीवन एवं उच्च विचार और सुखी जीवन का अमूल्य उपहार है।अब चरितार्थ हो रहा है।इस अवसर पर दिनेश कुमार गुप्ता, संतोष सिंह राठौर सहित दर्जनों लोग उपस्थित रहे।

एनडीए की सभा में लहराया राजद का झंडा, भड़के रवि किशन

बीएनएम @ बैरिया: बैरिया के शहीद भगत सिंह खेल मैदान में मंगलवार दोपहर करीब 2 बजे आयोजित एनडीए की चुनावी जनसभा नौतन से प्रत्याशी नारायण प्रसाद के पक्ष में कर रहे थे।इसी दौरान अचानक कुछ लोगों ने राजद का झंडा लेकर मंच के समीप पहुंचने की कोशिश की। इस घटना से सभा स्थल पर कुछ समय के लिए हलचल मच गई। मंच पर मौजूद गोरखपुर के सांसद और भाजपा के स्टार प्रचारक रवि किशन ने तीखी प्रतिक्रिया देते हुए कहा, “यह जंगलराज की झलक है, लेकिन अब बिहार की जनता डरने वाली नहीं है।” उन्होंने कहा कि एनडीए सरकार ने बिहार में कानून का राज कायम किया है और विकास को प्राथमिकता दी है। वहीं, एनडीए प्रत्याशी नारायण प्रसाद ने कहा कि अगर महागठबंधन की सरकार बनी तो अपहरण, लूट और भय का माहौल फिर लौट आएगा। उन्होंने कहा कि जनता अब भय नहीं, विकास चाहती है। सभा में मौजूद हजारों लोगों ने “विकास चाहिए, जंगलराज नहीं” के नारे लगाए। पूरा मैदान एनडीए समर्थकों की जयकार से गूंज उठा। इस घटना के बावजूद सभा में उत्साह और जोश का माहौल बना रहा, जिससे नौतन विधानसभा क्षेत्र में एनडीए की पकड़ और मजबूत होती दिखी।

नामजद अभियुक्त गिरफ्तार

बीएनएम @ जमुई/झाड़ा : लंबे समय से फरार चल रहे एक नामजद अभियुक्त के ऊपर न्यायालय द्वारा जारी किए गए वारंट पर पुलिस ने उसके घर पर छापेमारी कर उसे गिरफ्तार किया। गिरफ्तार अभियुक्त की पहचान छापा कोडवाडीह के रहने वाले राजू यादव के रूप में हुई। जिसे मंगलवार को कागजी कार्रवाई पूरी करने के बाद न्यायिक हिरासत में जमुई भेज दिया गया।

जागरूकता रैली निकाल छात्राओं ने मतदाता के लिए प्रेरित



जागरूकता रैली में शामिल छात्रा व शिक्षक

बीएनएम @ जमुई/सोनो

जिले के सोनो प्रखंड क्षेत्र अंतर्गत आज विधानसभा चुनाव के मतदान मतदाता जागरूकता अभियान के तहत बुधवार को सोनो प्रखंड के विभिन्न विद्यालयों में इंग्लिसी क्लब की ओर से रैली निकाली गई। इसी क्रम में परियोजना बालिका उच्च विद्यालय सोनो की छात्राओं ने पूरे उत्साह के साथ मतदाता जागरूकता रैली में हिस्सा लिया।रैली के दौरान छात्राओं ने मतदान हमारा अधिकार है”, हर वोट जरूरी है, सौ फीसदी मतदान से बनेगा सशक्त लोकतंत्र जैसे नारे लगाते हुए लोगों को मतदान के लिए जागरूक किया। छात्राओं ने स्थानीय बाजार और आस-पास के इलाकों में घूमकर मतदाता सहभागिता का संदेश दिया।प्रभारी प्रधानाध्यापक रंजीत कुमार ने बताया कि यह रैली चुनाव आयोग के स्वीप कार्यक्रम के तहत आयोजित की गई है, ताकि अधिक से अधिक लोग मतदान केंद्र तक पहुंचें। उन्होंने कहा कि छात्राओं को भागीदारी से समाज में मतदान के प्रति जागरूकता बढ़ेगी।कार्यक्रम में शिक्षक रजनीश कुमार, प्रवीण कुमार, आनंद कुमार रजक, सूरज कुमार, सोनी रानी, सोनी कुमारी, दीपा कुमारी मंडल, श्वेता कुमारी, अलका कुमारी सिंह, गुड्डिया कुमारी और अश्विष कुमार समेत मतदान के लिए जागरूक किया।

हाजीपुर में मिनी गन फैक्ट्री का भंडाफोड़ भारी मात्रा में देशी कट्टे, जिंदा कारतूस, बारूद बरामद

पुलिस और अर्धसैनिक बलों ने की संयुक्त छापेमारी, दो गिरफ्तार

बीएनएम @ हाजीपुर

बिहार विधानसभा चुनाव से ठीक पहले वैशाली पुलिस ने बड़ी कार्रवाई करते हुए हाजीपुर के गंगाब्रिज थाना क्षेत्र स्थित सैफपुर गांव में संचालित एक मिनी गन फैक्ट्री का पर्दाफाश किया है। पुलिस और अर्धसैनिक बलों की संयुक्त छापेमारी में भारी मात्रा में देशी कट्टे, जिंदा कारतूस, बारूद और हथियार निर्माण की सामग्री बरामद की गई है। मौके से दो युवकों को गिरफ्तार किया गया है, जिनसे पूछताछ जारी है।पुलिस सूत्रों के अनुसार, यह अवैध फैक्ट्री पिछले तीन से चार महीनों से सक्रिय थी। शुरुआती जांच में खुलासा हुआ है कि यहां बने देशी हथियार पटना और आसपास के जिलों में सप्लाई किए जा रहे थे। अब तक लगभग 10 से अधिक हथियारों की बिक्री की पुष्टि हुई है।



प्रेस वार्ता कर जानकारी देते पुलिस पदाधिकारी

पुलिस को गुप्त सूचना के आधार पर यह सफलता मिली।एसएसबी और बीएसएफ की सहायता से गठित विशेष टीम ने सैफपुर निवासी सोनू कुमार के घर पर छापा मारा, जहां से अथबने हथियार, मशीनी उपकरण और बारूद बरामद किए गए। एसडीपीओ हाजीपुर ने बताया कि गिरफ्तार दोनों युवक लंबे समय से अवैध हथियार कारोबार में शामिल थे और इनके नेटवर्क से

जुड़े अन्य लोगों की तलाश जारी है।चुनाव से ठीक पहले इस मिनी फैक्ट्री का खुलासा सुरक्षा एजेंसियों के लिए बड़ी उपलब्धि माना जा रहा है। पुलिस का कहना है कि चुनावी माहौल में किसी भी प्रकार की आपराधिक गतिविधि को रोकने के लिए राज्य भर में निगरानी और चौकसी बढ़ा दी गई है। यह कार्रवाई इस बात का संकेत है कि बिहार पुलिस अवैध गतिविधियों पर सख्त

विकास की राह पर आगे बढ़ रहा है बिहार : रवि किशन

बीएनएम @बैरिया

बैरिया प्रखंड के शहीद भगत सिंह खेल मैदान में मंगलवार को आयोजित एक विशाल जनसभा में गोरखपुर के सांसद व भाजपा के स्टार प्रचारक रवि किशन ने कहा कि एनडीए सरकार के कार्यकाल में बिहार की तस्वीर बदल चुकी है। उन्होंने कहा कि अब बिहार की सूरत बदल रही है और सुदूर क्षेत्रों में भी संपूर्ण विकास हो रहा है। एनडीए सरकार ने गरीबों, माताओं-बहनों और युवाओं के उत्थान के लिए कई योजनाएं शुरू की हैं। बुजुर्गों को जहां पहले 400 पेंशन मिलती थी, वहीं अब 1100 दिए जा रहे हैं। महिलाओं को आत्मनिर्भर बनाने के लिए 10,000 की सहायता राशि दी जा रही है ताकि वे रोजगार कर सकें। उन्होंने बताया कि गरीब परिवारों को 5 लाख तक मुफ्त



माला पहनाकर स्वागत करते कार्यकर्ता

इलाज की सुविधा देने के लिए आयुष्मान कार्ड प्रदान किए गए हैं। इससे जरूरतमंदों को बड़ी राहत मिली है। रवि किशन ने जनता से अपील की कि नौतन विधानसभा से भाजपा प्रत्याशी नारायण प्रसाद को भारी मतों से विजयी बनाएं ताकि अर्थे विकास कार्यों को पूरा किया जा सके। उन्होंने कहा कि मुख्यमंत्री नीतीश कुमार के नेतृत्व में बिहार में शिक्षा,

स्वास्थ्य, सड़क और रोजगार के क्षेत्र में तेजी से विकास हुआ है। रवि किशन ने जनता से आग्रह किया कि 11 नवंबर को मतदान केंद्रों पर पहुंचकर क्रमांक संख्या दो पर कमल का बटन दबाएं और एनडीए सरकार को और मजबूत बनाएं। उन्होंने कहा कि एनडीए का लक्ष्य है— कोई गरीब भूखा न सोए, हर घर में उजाला हो और हर हाथ में काम हो।

बिहार चुनाव 2025: प्रचार -प्रसार पर लगा पूर्ण प्रतिबंध, अब तक 108 करोड़ की जब्ती आयोग ने कसी निगरानी

» अवैध गतिविधियों पर सख्त कार्रवाई जारी

बीएनएम @ पटना

बिहार विधानसभा चुनाव के पहले चरण के प्रचार का आज आखिरी दिन है। इसी बीच निर्वाचन आयोग ने बताया कि राज्य में आचार संहिता लागू होने के बाद से अब तक 108.19 करोड़ रुपए से अधिक की अवैध जब्ती की जा चुकी है। इसमें नकदी, शराब, ड्रग्स, कीमती धातुएं और अन्य प्रीबीज शामिल है। आयोग का कहना है कि इन कार्रवाइयों का उद्देश्य निष्पक्ष और पारदर्शी चुनाव सुनिश्चित करना है।निर्वाचन आयोग द्वारा जारी ताजा आंकड़ों के मुताबिक, 3 नवंबर को राज्यभर में की गई संयुक्त कार्रवाई के दौरान पुलिस और प्रवर्तन एजेंसियों ने कुल 2.34 करोड़ रुपए की जब्ती की। इनमें 12.08 लाख रुपए नकद, 1.20



करोड़ रुपए मूल्य की शराब, 89 लाख रुपए के ड्रग्स और 13 लाख रुपए की प्रीबीज शामिल थीं।आयोग ने बताया कि सभी जिलों में पुलिस, आवकारी विभाग, आयकर और अन्य एजेंसियों को सख्त निर्देश दिए गए हैं कि किसी भी स्तर पर आचार संहिता के उल्लंघन को

बर्दाश्त न किया जाए। इस बार निगरानी को और मजबूत करने के लिए तकनीकी साधनों और फील्ड इंटीलजेंस का संयोजन किया गया है, जिससे कार्रवाई और भी प्रभावी हुई है।राज्यभर में 824 फ्लाईंग स्क्वाड टीम और 706 स्टैटिक सर्विलांस टीमों तैनात हैं, जो हर शिकायत

पर 100 मिनट के भीतर कार्रवाई सुनिश्चित कर रही है। आयोग ने यह भी कहा कि कार्रवाई के दौरान जनता को अनावश्यक परेशानी से बचाने के निर्देश जिला प्रशासन को दिए गए हैं |जन सहयोग पर जोर देते हुए आयोग ने बताया कि C-VIGIL ऐप और 1950 हेल्पलाइन के माध्यम से नागरिक सीधे आचार संहिता उल्लंघन की शिकायत दर्ज कर सकते हैं। आयोग ने मतदाताओं से अपील की है कि वे निष्पक्ष चुनाव के लिए इन माध्यमों का उपयोग करें और लोकतंत्र को मजबूत बनाने में सहयोग दें।राज्य में मतदान से पहले बड़ी सख्ती के बीच आयोग ने स्पष्ट संदेश दिया है कि बिहार में किसी भी प्रकार की अवैध गतिविधि या प्रलोभन को बर्दाश्त नहीं किया जाएगा। चुनावी सरगमीं चरम पर है और सुरक्षा एजेंसियां अंतिम दिन तक मुस्तेदी से तैनात हैं ताकि मतदाता भयमुक्त माहौल में मतदान कर सकें।

योगापट्टी प्रखंड क्षेत्र मे रवि किशन का हुआ आगमन



सभा को संबोधित करते सांसद रवि किशन

बीएनएम @ योगापट्टी

योगापट्टी प्रखंड क्षेत्र मे आज दिन मंगलवार को दोपहर एक बजे बलुआ भवानीपुर पंचायत के पंचायत सरकार भवन के प्रांगण मे एनडीए कार्यकर्ता और विनय बिहारी विधायक प्रत्याशी के चुनाव प्रचार प्रसार मे उत्तरप्रदेश भाजपा सांसद और अभिनेता रवि किशन शुक्ला का हेलीकाप्टर से आगमन हुआ । भाजपा सांसद और अभिनेता रवि किशन शुक्ला ने अपनी चुनावी सभा में लौरिया विधानसभा क्षेत्र के योगापट्टी की जनता को सम्बोधित

करते हुए कहा कि एनडीए के शासन काल मे बिहार राज्य मे चारो तरफ विकास हुआ है उसके देखते हुए उन्होंने भाजपा प्रत्याशी विनय बिहारी को वोट करने का अपील किया और कहा कि अगर आप एनडीए की सरकार लाते हैं तो एक करोड़ रोजगार दिया जायेगा और अपने घोषणा पत्र मे दिए गये वादों को दौहराया । साथ ही भारतीय जनता पार्टी विधायक प्रत्याशी विनय बिहारी ने अपने कार्यकाल मे किये गये कार्यों की चर्चा किया और जनता से भाजपा को वोट करने को निवेदन किया ।

रोहतास सड़क हादसा: तेज रफ्तार की ट्रक की चपेट में आये पिता-पुत्र,मौत

बीएनएम @ रोहतास

जिले के धौडाढ़ थाना क्षेत्र स्थित राष्ट्रीय राजमार्ग-19 पर ताराचंडी के पास सोमवार को एक भीषण सड़क हादसा हुआ, जिसमें पिता और पुत्र की मौके पर ही दर्दनाक मौत हो गई। हादसा उस वक्त हुआ जब एक अनियंत्रित ट्रक ने सामने से आ रही बाइक को जोरदार टक्कर मार दी। टक्कर इतनी जबरदस्त थी कि बाइक के परखच्चे उड़ गए और दोनों सवारों ने घटनास्थल पर ही दम तोड़ दिया।मृतकों की पहचान जितेंद्र शर्मा और उनके पिता गणेश शर्मा (निवासी – मचखोरा मठिया, भानस ओपी क्षेत्र) के रूप में हुई है। जानकारी के अनुसार, जितेंद्र शर्मा हाल ही में बिहार पुलिस में ट्रेनी सिपाही के पद पर नियुक्त हुए थे। वे इन दिनों नेपाल सीमा क्षेत्र में प्रशिक्षण पर थे और मुजफ्फरपुर में पोस्टेड थे। बीते दिन ही वे छुट्टी लेकर अपने गांव लौटे थे।सोमवार को जितेंद्र अपने 65 वर्षीय पिता गणेश शर्मा को इलाज के लिए डेहरी ऑन सोन लेकर गए थे। इलाज कराकर दोनों बाइक से घर लौट रहे थे कि ताराचंडी के पास उनकी बाइक तेज रफ्तार



ट्रक की चपेट में आ गई। हादसे के बाद ट्रक चालक वाहन छोड़कर फरार हो गया।घटना की सूचना मिलते ही स्थानीय पुलिस मौके पर पहुंची और दोनों शवों को कब्जे में लेकर सासाराम सदर अस्पताल भेज दिया गया, जहां पोस्टमार्टम की प्रक्रिया जारी है।हादसे की खबर मिलते ही गांव में शोक और आक्रोश का माहौल है। बताया जा रहा है कि जितेंद्र शर्मा परिवार के इकलौते कमाने वाले सदस्य थे। उनके असमय निधन से परिवार पर दुखों का पहाड़ टूट पड़ा है। पुलिस ने मामले की जांच शुरू कर दी है और फरार ट्रक चालक की तलाश में छापेमारी जारी है।

निगाह रखे हुए है ताकि मतदान के दौरान शांति और निष्पक्षता बनी रहे।

मोकामा : अनंत सिंह के समर्थन में रोड शो, ललन सिंह और सम्राट चौधरी पर केस दर्ज

बीएनएम @पटना

बिहार विधानसभा चुनाव के पहले चरण की वोटिंग से ठीक पहले मोकामा की सियासत अचानक गर्मा गई है। सोमवार को जेडीयू के वरिष्ठ नेता और केंद्रीय मंत्री ललन सिंह तथा उपमुख्यमंत्री सम्राट चौधरी ने मोकामा में जेडीयू प्रत्याशी अनंत सिंह के समर्थन में एक भव्य रोड शो निकाला। गाड़ियों का लंबा काफिला, फूलों की वर्षा और जोरदार नारेबाजी से पूरे इलाके में चुनावी माहौल चरम पर पहुंच गया।हालांकि, यह शक्ति प्रदर्शन अब दोनों नेताओं के लिए मुश्किल बन गया है। प्रशासन ने आचार संहिता उल्लंघन के आरोप में रोड शो आयोजकों के खिलाफ मामला दर्ज किया है। सूत्रों के अनुसार, रोड शो में तय सीमा से अधिक गाड़ियों शामिल थीं और कुछ वाहनों में सायरन का उपयोग किया गया, जो चुनाव आयोग के दिशा-निर्देशों का स्पष्ट उल्लंघन है।मोकामा डीएम



ने बताया कि कार्यक्रम के दौरान बिना अनुमति मार्ग परिवर्तन किया गया और भीड़ नियंत्रण से संबंधित नियमों का पालन नहीं किया गया। इसी आधार पर थाना स्तर पर केस दर्ज कर दो गाड़ियां जब्त की गई हैं। आवेदन देने वाले आयोजक को मुख्य आरोपी बनाया गया है, जबकि रोड शो में शामिल प्रशासन में सायरन का उपयोग किया गया, जो चुनाव आयोग के दिशा-निर्देशों का स्पष्ट उल्लंघन है।मोकामा डीएम

में हैं और उनके चुनाव प्रचार की कमान ललन सिंह और सम्राट चौधरी ने संभाल रखी है। जेडीयू ने मोकामा में अपनी राजनीतिक पकड़ दिखाने के लिए इस रोड शो का आयोजन किया था, लेकिन अब यह आयोजन पार्टी नेतृत्व के लिए कानूनी मुश्किलें खड़ी कर गया है। प्रशासन ने स्पष्ट किया है कि चुनाव अवधि में आचार संहिता के उल्लंघन पर किसी भी दल को रियायत नहीं दी जाएगी।

एम्स पटना की उपलब्धि: गौचर रोग से पीड़ित 6 वर्षीय बच्चे की सफल स्प्लीनक्टॉमी

» 3.1 किलो की तिल्ली हटाई गई

बीएनएम @ पटना

एम्स पटना के पीडियाट्रिक सर्जरी विभाग की टीम ने चिकित्सा क्षेत्र में एक बड़ी उपलब्धि दर्ज की है। अस्पताल के विशेषज्ञों ने गौचर रोग (Gaucher's Disease) से पीड़ित एक 6 वर्षीय बच्चे पर सफलतापूर्वक स्प्लीनक्टॉमी (तिल्ली हटाने की सर्जरी) की है। बच्चे का वजन मात्र 18 किलोग्राम था, जबकि उसकी तिल्ली का आकार 30×20 सेंटीमीटर और वजन 3.1 किलोग्राम था। यह अब तक भारत में इस आयु वर्ग के बच्चे से



निकाली गई सबसे बड़ी तिल्ली मानी जा रही है।इस जटिल सर्जरी का नेतृत्व डॉ. अमित कुमार और डॉ. अनित कुमार सिन्हा ने किया। सर्जिकल टीम में डॉ.

राशि, डॉ. दिगंबर, डॉ. गौरव, डॉ. सौरव, पनेस्थेटिस्ट डॉ. नीरज कुमार और पीडियाट्रिशियन डॉ. प्रताप पात्रा शामिल थे। सर्जरी के दौरान अत्यधिक रक्तस्राव और

अंगों के आकार की वजह से कई तकनीकी चुनौतियाँ आईं, लेकिन टीम ने सफलतापूर्वक ऑपरेशन पूरा किया।बच्चा लंबे समय से पेट में सूजन, थकान और बार-बार संक्रमण की समस्या से जूझ रहा था। जांच में पता चला कि उसे गौचर रोग, एक दुर्लभ आनुवांशिक बीमारी है, जिसमें शरीर में ग्लुकोसेरेब्रोसिडोज नामक एंजाइम की कमी के कारण वसायुक्त पदार्थ तिल्ली और यकृत में जमा हो जाता है।एम्स पटना की इस सफलता को चिकित्सा जगत में एक मील का पत्थर माना जा रहा है। डॉक्टरों के अनुसार सर्जरी के बाद बच्चे की स्थिति स्थिर है और उसे स्वस्थ अवस्था में अस्पताल से छुट्टी दे दी गई है।

संपादकीय

जीवन का संघर्ष

एक दिन एक व्यक्ति बहुत परेशान लग रहा था।

मित्र ने पूछा- वया बात है? आज इतने परेशान क्यों हो?

उसने कहा- मैं बहुत मुसीबत में फंस गया हूं।

मित्र बोला- तुम्हारी वया मुसीबत हो सकती है?

तुम्हारे दोनों लड़के संपन्न हैं। खूब धन कमा रहे हैं।

तुम्हें किस बात की कमी है?

तुम ठीक कहते हो। लड़के संपन्न हैं, पर मेरी मुसीबत

उन्के कारण ही है। ऐसा वया हुआ, जो मुसीबत आ

गई? मुसीबत बहुत बड़ी है। मैंने लड़कों को पढ़ाया।

एक डॉक्टर बन गया और एक वकील। उनका यह व्यवसाय ही मुसीबत का कारण है।

उन्के व्यवसाय से आपकी मुसीबत का लेना-देना वया है?

हुआ यह कि एक एक्सीडेंट में मेरे पैर में चोट लग गई, पैर में घाव हो गया। जो डॉक्टर है, वह कह रहा है, पिताजी! घाव को जल्दी ठीक कर लें अन्यथा इसमें रस्सी पड़ जाएगी। हो सकता है फिर पैर काटने के सिवाय कोई विकल्प न रहे। यह तो अच्छी बात है। इसमें मुसीबत का प्रश्न ही कहा है? लेकिन जो वकील है, वह कह रहा है पिताजी! अभी घाव को ठीक नहीं करना है, इस बड़ने दें। जब घाव गहरा हो जाएगा, तब मैं दावा करूंगा और पूरा हर्जाना वसूल करूंगा। यही मेरी मुसीबत है। यह जीवन का संघर्ष है, टकराहट है। व्यक्ति दोनों ओर से सिखा जा रहा है। एक लड़का कहता ठीक कर लें और एक लड़का कह रहा -घाव को और गहरा होने दें। यह जीवन का विचित्र संघर्ष है। इसमें प्रत्येक व्यक्ति जी रहा है और संघर्षो को झेल रहा है।

भारतीय महिला क्रिकेटः नई उड़ान, नई संभावना को सलाम

तलित गर्ग

2 नवंबर 2025 का रविवार भारतीय खेल जगत के इतिहास में स्वर्णाक्षरों में दर्ज हो गया। यह वह दिन था जब नवी मुंबई का डीवाई पाटिल स्पोर्ट्स अकेडमी मैदान न केवल एक विश्व कप का साक्षी बना, बल्कि भारतीय महिला शक्ति की अजेय प्रतिभा और जज्बे का भी प्रमाण देखा। शेफाली वर्मा ने 87 रन की पारी खेल कर विश्वकप को भारत के नाम कराने में अमूल्य योगदान दिया। शेफाली की यह पारी आत्मविश्वास से भरी होने के साथ-साथ सनसनीखेज पारी थी। इसी के साथ स्मृति मंधाना ने अपना सर्वश्रेष्ठ देते हुए भारत के लिये सबसे ज्यादा रन बनाने वाली खिलाड़ी बनीं। उनकी टाइमिंग एवं कंवर ड्राइव ने सबका दिल जीत लिया। श्वेता टीम का हर खिलाड़ी इस आश्चर्यकारी जीत के लिये बर्थाई का पात्र है। निश्चित ही भारतीय महिला क्रिकेट टीम ने आईसीसी महिला विश्व कप 2025 अपने नाम कर ऐसा इतिहास रचा, जो न केवल खेल का अध्याय है बल्कि सामाजिक परिवर्तन और नारी सशक्तिकरण की प्रेरक गथा भी है। विश्व विजेता बनने के बाद भारतीय महिला क्रिकेट की टीम की चर्चा दुनिया के हर कोने में हो रही है। यह जीत केवल एक ट्रॉफी भर नहीं, बल्कि उस नारी शक्ति का उद्घोष है जो वर्षों से अपने अस्तित्व को साबित करने में लगी थी। भारतीय बेटियों ने मैदान में यह दिखा दिया कि अब “खेल” सिर्फ पुरुषों का खेल नहीं रहा, यह वह मंच है जहां नारी की प्रतिभा, रणनीति, धैर्य और आत्मविश्वास अपनी सर्वश्रेष्ठ अभिव्यक्ति पा रहे हैं। प्रधानमंत्री नरेंद्र मोदी ने इस ऐतिहासिक जीत की नारी शक्ति, परिश्रम और आत्मनिश्वास की जीत है।” सच भी यही है कि यह विजय भारत की नई महिला चेतना का प्रतीक है, वह चेतना जो अब हर क्षेत्र में अपनी छाप छोड़ रही है। अब भारतीय महिलाओं की आशिया नहीं, पूरा विश्व चाहिए और यह बात उन्होंने इस ऐतिहासिक जीत को हासिल करके साबित किया है। भारतीय महिला क्रिकेट टीम ने पहली बार महिला वाकुर और पूजा विश्व कप अपने नाम कर ऐतिहासिक जीत हासिल की है। भारत और दक्षिण-अफ्रीका का फाइनल विश्व कप मैच सदा के लिए इतिहास के पन्नों में स्वर्ण अक्षरों के साथ अतीत के पन्नों




में दर्ज हो गई है। हरमनप्रीत की कप्तानी में महिला क्रिकेट टीम ने यह यादगार जीत हासिल की है। इससे पहले मिताली राज की कप्तानी में महिला क्रिकेट टीम 2005 और 2017 में फाइनल तक पहुंची थी, लेकिन यहां आकर ट्रॉफी हाथ से फिसल गई थी। भारतीय महिला टीम ने टॉस हारने के बाद भी बल्लेबाजी के लिए उतरी और 298 रन बनाए। साउथ अफ्रीका की टीम इस आंकड़े को छू नहीं पाई, भारतीय महिला क्रिकेट टीम ने साउथ अफ्रीका की 52 रन से हराकर 47 साल के इंतजार को खत्म किया। इस महान सफलता के पीछे आईसीसी अध्यक्ष जय शाह की दूरदर्शी नीतियों और नेतृत्व का भी बड़ा योगदान है। उनके कार्यकाल में महिला क्रिकेट को वह सम्मान और अवसर मिले जिसकी वह वर्षों से हकदार थी। जय शाह ने न केवल संरचनात्मक सुधार किए बल्कि महिला क्रिकेट को लिए आधारभूत ढांचे, सुविधाओं और प्रोत्साहन योजनाओं को नई दिशा दी। उन्होंने यह साबित कर दिया कि जब नेतृत्व में दृष्टि होती है, तो इतिहास बदलता है। इस विश्व कप में भारतीय खिलाड़ियों ने अपने खेल से दुनिया को चकित की नारी शक्ति, परिश्रम और आत्मनिश्वास की जीत है।” सच भी यही है कि यह विजय भारत का विषय है। उनके बल्ले से निकले हर रन ने नारी शक्ति की धुन गाई। स्मृति मंधाना की क्लासिकल बल्लेबाजी ने निपक्षी गेंदबाजों को बेहाल कर दिया, जबकि युवा खिलाड़ी शैफाली वर्मा की आक्रामकता ने नई पीढ़ी की ऊर्जा को स्वर दिया। गेंदबाजी में रेणुका ठाकुर और पूजा वरुणाकर की सटीक लाइन-लेंथ ने टीम को हर मुश्किल समय में संभाला, वहीं स्मिन्न दीप्ति शर्मा ने अपनी जादुई गेंदों से विरोधियों के हौसले परत किए। इस टूर्नामेंट में भारत की फील्डिंग

और फिटनेस भी अप्रतिम रही, जो यह दर्शाती है कि अब भारतीय महिला क्रिकेट केवल तकनीक नहीं, बल्कि रणनीति और समर्पण के सर्वोच्च मानकों पर खड़ी है। महिला क्रिकेट खिलाड़ी नवीन क्षमताओं की नई उड़ान भरते हुए हर मन की मुराद पूरी कर रही है। यह जीत केवल एक उपलब्धि नहीं, बल्कि भारतीय खेल संस्कृति में परिवर्तन की दिशा का प्रतीक है। आज भारत की बेटियां छोटे कस्बों और गांवों से निकलकर विश्व मंच पर चमक रही हैं। यह उस सामाजिक परिवर्तन का परिणाम है जिसमें परिवार, समाज और सरकार ने नारी खेल प्रतिभा को अवसर देना शुरू किया है। महिला विश्व कप 2025 ने यह सिद्ध कर दिया कि अब भारत में खेल सिर्फ “मैदान” तक सीमित नहीं, यह राष्ट्रीय चेतना और गौरव का हिस्सा बन चुका है। यह नारी स्वाभिमान, श्रम और संघर्ष की कहानी है। क्रिकेट अब केवल पुरुषों की लोकप्रियता का प्रतीक नहीं रहा, बल्कि महिलाओं की असाधारण योग्यता का उत्सव बन गया है। भारत की यह जीत उस भविष्य की ओर इशारा करती है जहाँ खेल, लिंग भेद से परे, केवल प्रतिभा और परिश्रम के आधार पर सम्मान पाएगा। भारतीय महिला क्रिकेट टीम को यह ऐतिहासिक विजय केवल कप जीतने की कप्तानी नहीं है, यह उस भारत की घोषणा है जो अपनी बेटियों को आगे बढ़ाने का साहस रखता है। यह जीत हर उस लड़की की प्रेरणा है जो गली के मैदान में क्रिकेट बैट थामे सपना देखती है कि एक दिन वह भी भारत के लिए खेलेगी। यह स्वर्णिम विजय हमें यह संदेश देती है कि भारत की नारी अब हर क्षेत्र में “खेल बदलने” के लिए तैयार है। जय शाह जैसे सक्षम नेतृत्व और खिलाड़ियों की प्रतिभा से सुराजित यह टीम आने वाले समय में विश्व

क्रिकेट का नया अध्याय लिखेगी, जहाँ हर शॉट में आत्मविश्वास होगा, हर गेंद में संकल्प, और हर जीत में भारत की बेटियों की दमकती मुस्कान। भारत की बेटियाँ अब सिर्फ खेल नहीं रही हैं बल्कि वे इतिहास रच रही हैं। देश पर छा रहे अनेकानेक उजालों के बीच महिला विश्व कप 2025 रूपी उजाला देशवासियों को प्रसन्नता का प्रकाश दे गया। संदेश दे गया कि देश का एक भी व्यक्ति अगर दृढ़ संकल्प से आगे बढ़ने की ठान ले तो वह शिखर पर पहुँच सकता है। विश्व को बौना बना सकता है। पूरे देश के निवासियों का सिर ऊँचा कर सकता है। महिलाओं की इस करिश्माई उपलब्धि के बाद अखबारों के शीर्ष में यह समाचार छपा और सबको लगा कि शब्द उन पृष्ठों से बाहर निकलकर नाच रहे हैं। भारतीय महिला खिलाड़ियों ने खिलाड़ीपन के लम्बे रन-अप को पल-पल जीया है। इस दौरान बहुत कुछ पीया है तभी वे विश्व विजेता बनीं। वना यहां तक पहुंचते-पहुंचते कईयों के घुटने घिस जाते हैं। एक बूँद अमृता पीने के लिए समुद्र पीना पड़ता है। सम्मान, पदवी, उपाधियां, अलंकरण बहुतों को मिलते हैं पर सही सीने पर सही तमगा और सही नाम के आगे सही सम्बोधन कभी-कभी लगता है। जैसा महिला विश्व कप 2025 की भारतीय महिला खिलाड़ियों के सीनों पर लगा है। जब भी कोई अर्जुन धनुष उठाता है, निशाना बांधता है तो करोड़ों के मन में एक संकल्प, एक एकाग्रता का भाव जाग उठता है और कई अर्जुन पैदा होते हैं। अपने देश में हर बल्ला उठाने वाला अपने को गावस्कर, तेंगुलकर विराट कोहली, रोहित समझता है, हर बॉल पकड़ने वाला अपने को कपिल-अश्विनी, बुमराह समझता है। हॉकी की स्टिक पकड़ने वाला हर खिलाड़ी अपने को ध्यानचंद, हर टेनिस का रैकेट पकड़ने वाला अपने को रामनाथन कृष्णन समझता है। और भी कई नाम हैं, मिस्त्रा सिंह, पी.टी. उषा, प्रकाश पादुकोन, गीत सेठी, जो माप बन गये हैं खेलों की ऊंचाई के। आज शेफाली हो स्मृति या फिर जेमिमा हो या दीप्ति आज माप बन गयी हैं और जो माप बन जाता है वह मनुष्य के उत्थान और प्रगति की श्रेष्ठ स्थिति है। यह अनुरकणीय है। जो भी कोई भूल्य स्थापित करता है, जो भी कोई पात्रता पैदा करता है, जो भी कोई सृजन करता है, जो देश का गौरव बढ़ाता है, जो गीतों में गाया जाता है, उसे सलाम। भारतीय महिला क्रिकेट टीम को सलाम।

संपादकीय



देश का उद्धार विलासियों द्वारा नहीं हो सकता। उसके लिए सच्चा त्यागी होना आवश्यक है।

— प्रेमचंद

विवास यह पक्षी है जो प्रमात के पूर्व अंधकार में ही प्रकाश का अनुभव करता है और गाने लगता है।

— रवीन्द्रनाथ ठाकुर



भूम संवत् 2082, शके 1947, शीघ्र योग, कार्तिक सुक्ल पक्ष, शरद ऋतु, गुरु उदय पूर्व, शुक्रोदय पूर्व तिथि 15, बुधवार, अरुनी नाम नक्षत्र, सिंह राशि, वित्त कर, मेघ की चंद्रमा, मंग 4/17 कार्तिक पूर्णिमा, कार्तिक सप्तम दान मान उत्त निम्न समाप्त भीम षष्ठ सम्राट मृत सम्राट दिन के 10/06 पर तवाधि पूर्व दिशा की वायु गुण उत्तम होली।

आज जन्म लिए बालक का फल

आज जन्म लिया बालक योग्य, बुद्धिमान, चपल, चतुर, चंचल, स्वाभिमानी, उत्तमवृत्ति वाला, योगी-भोगी, कुशल वृत्ता-अधिवृत्ता, शासक-प्रशासक, उद्यमी, धनी-मनी, कृषि में निपुण, देवदर वाला होगा।

मेघ राशि :- यकायक व बेचेनी बनी रहेगी, आशानुकूल सफलता का हर्ष अवश्य होगा, बिगड़े कार्य पूरे अवश्य कर लें। वृष राशि :- मित्र-वर्ग की उपेक्षा एवं अधिकारी वर्ग की उपेक्षा से कार्य हानि संभव है ध्यान अवश्य दें।

मिथुन राशि :- व्यवसायिक कार्य में वृद्धि किन्तु लापरवाही से हानि तथा धन का व्यय होगा।

कर्क राशि :- रज्जी-वर्ग से कष्ट तथा चिन्ता, कार्य अवरोध, मान हानि होने की संभावना है।

सिंह राशि :- अशुद्ध गौरव रहने से सतर्कता से कार्य करें तथा कार्य निष्पादन करें लाभ होगा।

कन्या राशि :- आशाानुकूल सफलता का हर्ष, कार्य-व्यवसाय गति अनुकूल बनी रहेगी।

तुला राशि :- व्यवसायी कार्यो में वृद्धि होगी, साधन जुटाने का प्रयास करें, कार्य पर ध्यान दें।

वृश्चिक राशि :- व्यर्थ भ्रमण, धन का व्यय तथा सुख-समृद्धि के योग अवश्य ही बनेंगे, कार्य बनेंगे।

धनु राशि :- आशानुकूल सफलता का हर्ष, कार्य योजना बनेगी, कार्य अवश्य ही बन जायेगे।

मकर राशि :- शारीरिक कष्ट, तनाव, वलेश व अशान्ति, स्वभाव में क्रोध बना रहेगा।

कुंभ राशि :- किसी घटना का शिकार होने बाधिये, भावुकता से हानि हो सकती है।

मीन राशि :- अचानक वाद-विवाद तथा कार्य उपेक्षा से हानि, दुर्घटना के योग बनेंगे।

गन्ना किसानों के समर्थन मूल्य में वृद्धि से किसानों के चेहरे खिल उठे,राज्य अर्थव्यवस्था को मिली मजबूती

कार्तिलाल मांडोट	
	
उत्तरप्रदेश सरकार ने किसानों के हित मे लिए जा रहे फैसले से किसानों के चेहरे खिल उठे है।किसान अन्नदाता है।किसानों की अनदेखी कर राज्य या देश का शोषण है।किसानों की मांगों को लेकर लिए जा रहे फैसले से किसानों की आय में बढ़ोतरी हुई है,वही किसान गन्ना अच्छी कीमत पर विक्रय कर रहे है।उत्तरप्रदेश की योगी सरकार ने किसानों को एक बड़ा तोहफा देते हुए गन्ने के मूल्य में 30 रुपये किंवदंत की वृद्धि की है।गन्ने की खेती की अवधि लम्बी होती है।बाहर महीने के बाद गन्ना तैयार होता है।इस लम्बे समय के बाद भी जब किसानों को आय नहीं होती है तो किसान मायूस हो जाते है।इसलिए सरकार किसानों के हित मे फैसले लेने के लिए और किसानों की हर समय के लिए कटिबद्ध है।अग्रेति प्रजाति के गन्ने में 390 और 400 रुपये प्रति किंवदंत से तय किया गया है।किसानों की मेहनत रंग लाने लगी है।सरकार की मूल्यवृद्धि में गन्ना किसानों को तीन हजार करोड़ रुपये का अतिरिक्त लाभ होने की आशा है।योगी ने कहा कि किसानों को अपमानित करके कोई भी राज्य सफल नहीं हो सकता है।किसानों की आय में बढ़ोतरी होने की पूर्ण सम्भावना है।योगी सरकार के कार्यकाल में गन्ना किसानों के गन्ने के दामो में र 85 की वृद्धि की गई है। योगी सरकार के इस फैसले से मेरठ के दो लाख किसानों की झोली में 200 करोड़ रुपये अधिक आएंगे। जबकि मेरठ मंडल में चार लाख किसानों को लाभ मिलेगा। रालोद का कहना है कि किसानों को सरकार ने गन्ना किसानों को खुश करने के लिए 30 रुपये प्रति किंवदंत दाम बढ़ा दिए हैं। माना जा रहा है पंचायत और विधानसभा चुनावों को साधने लिए यह निर्णय लिया गया है। योगी सरकार के इस फैसले से मेरठ के दो लाख किसानों की झोली में 200 करोड़ रुपये अधिक आएंगे। किसानों को 83 करोड़ बकाया थे।योगी ने कहा कि पहले की सरकारों में राज्य को बीमारू बना दिया था।समाजवादी पार्टी में 108-10 मिले चलती थी।योगी सरकार के कार्यकाल की अवधि में 122 मिलो का संचालन विधिवत तरिके से हो रहा है।चीनी मिलों के आधुनिकीकरण के साथ रुपये प्रति किंवदंत कर दिया है। हालांकि मेरठ के किसान संगठन	

मनोज कुमार अग्रवाल	
	
हमारे देश में भीड़ में मची भगदड़ में आम आदमी का दब कुचलकर मरना अब एक नियती सी बन गयी है। कुंभ के मेले से लेकर खेल के मैदान, राजनेताओं की सभा, फिल्म सितारों के जश्न, कथावाचकों के पांडालों और धार्मिक आस्था के केंद्र मंदिरों तक बार बार इन घटनाओं की पुनरावृति हो रही है। ऐसी घटनाओं में हर बार आम आदमी ही मारा जाता है। बार बार हो रहे ऐसे हादसों से फिलहाल तो कोई सबक नहीं लिया गया है लेकिन अब समय आ गया है कि भीड़ नियंत्रण के लिए राष्ट्र व्यापी ठोस रणनीति बनायी जाए ।अब ऐसे ही दुखद वाक्या आंध्रप्रदेश के श्रीकाकुलम स्थित वेंकटेश्वर स्वामी मंदिर में शनिवार को सामने आया है ।इसमें आठ महिलाओं और एक बच्चे समेत नौ की जान गयी है। देश के किसी न किसी हिस्से से कुछ समय के अंतराल पर ऐसी खबरें आती ही रहती है। दुःखद पहलू यह है कि जब भी ऐसी कोई खबर आती है, तो दुःख जताने के साथ जांच कमेटी बैठा दी जाती है। साथ ही मुआवजा देकर मरहम लगाकर लीपापोती कर दी जाती है, लेकिन इससे सबक लेते हुए इसको रोकने के लिए कदम कम ही उठाये जाते हैं। आपको याद रहे पिछले दिनों तिलनालडु के करूर में टीवीके प्रमुख और अभिनेता विजय की रेली के दौरान मची भगदड़ में 40 से अधिक लोगों की जान गई। 2015 में मंदिरों, रेलवे स्टेशन और टीवीके ने करूर में हुई रेली में हुई भगदड़ के पीछे डीएमके पर साजिश का आरोप लगाया था । इस साल 2025 में मंदिरों, रेलवे स्टेशन और महाकुंभ में भगदड़ में कई लोगों की जान गई है।	

कार्तिलाल मांडोट	
	
कार्तिक पूर्णिमा के दिन गंगा स्नान, दीप दान, हवन, यज्ञ आदि करने से सांसारिक पाप और ताप का शमन होता है।कार्तिक मास की पूर्णिमा अत्यंत शुभ मानी जाती है,।जब भगवान विष्णु और चंद्र देवता की विशेष पूजा का विधान है। इस दिन स्नान, दान और दीपदान का विशेष महत्व है और इसे देव दीपावली के रूप में भी मनाया जाता है। हिंदू सनातन परंपरा में प्रत्येक मास की पूर्णिमा तिथि को अत्यंत शुभ और पूजनीय माना गया है। इस दिन भगवान श्री विष्णु और चंद्र देवता की विशेष आराधना करने का विधान है। पूर्णिमा का दिन वैसे तो हर महीने शुभ फल देने वाला होता है, लेकिन जब यह तिथि श्रीहरि विष्णु को समर्पित पवित्र कार्तिक मास में आती है, तब इसका महत्व कई गुना बढ़ जाता है। कार्तिक पूर्णिमा में जैन समाज मे चातुर्मास की समाप्ति का दिवस है।कार्तिक पूर्णिमा का दिवस अत्यंत महत्वपूर्ण है।अनेक सत्सुरुषों का सम्बंध इस दिन से जुड़ा है।आज के दिन अनेक	

महान आत्माओं ने जन्म लिया और हमारे आदर्श बने।इसका पुण्य स्मरण हमारे मन मे नई प्रेरणा और स्फूर्ति का संचार करता है।हमारी समस्त संस्कृति पर उनका उपकार है।उपकारी जनों के उपकार को याद करनी,कृतज्ञता है।पावन प्रसंग पर सत्सुरुषों का मंगल स्मरण करके मानवता के हित मे कुछ विशिष्ट समाप्तिद करके दिलाए।आज के दिन सत्सुरष इस धरती पर हुए है।इन सत्सुरुषों से हमारी संस्कृति गौरवान्वित है। हम इन सभी का आस्था और आदर के साथ स्मरण कर रहे हैं। इन सत्सुरुषों के द्वारा निर्दिष्ट पथ पर हम भी अपने आपको गतिशील करके जीवन को भयंता प्रदान करने का प्रयत्न करें। जीवन सदगुणों से ही सुसज्जित बनता है। जो भी इन महपुरुषों का अनुकरण करेगे, उनका जीवन महान बनेगा, विशिष्टता ग्रहण करेगा। भगवान शिव द्वारा त्रिपुरासुर राक्षस का वध करने के उपलक्ष्य में, जिसे त्रिपुरारी पूर्णिमा भी कहते हैं। गुरु नानक देव जी के जन्मदिन के रूप में, जिसे गुरु पर्व कहा जाता है, और देवी तुलसी के पृथ्वी पर जन्म के सम्मान में। इस दिन को

देव दीपावली भी कहा जाता है, जब देवता पृथ्वी पर आते हैं और उनके स्वागत के लिए दीपक जलाए जाते हैं। कार्तिक पूर्णिमा पर गंगा स्नान का महत्व कई गुना है, क्योंकि यह पापों से मुक्ति, मोक्ष की प्राप्ति और देवताओं का आशीर्वाद पाने का एक विशेष अवसर माना जाता है। इस दिन गंगा में स्नान करने से पूरे वर्ष स्नान करने का पुण्य मिलता है। इसके अतिरिक्त, इस दिन दान-पुण्य करने से विशेष लाभ मिलता है, जो स्वर्ग में संरक्षित रहता है और जीवन में सुख-समृद्धि लाता है। सिख धर्म के संस्थापक गुरु नानक देव का जन्म कार्तिक पूर्णिमा को हुआ था, इसलिए इसे सिखों के लिए गुरु पर्व या गुरु पूरब के रूप में मनाया जाता है। कुछ मान्यताओं के अनुसार, कार्तिक पूर्णिमा भगवान कार्तिकेय के जन्म का भी दिन है। कुछ पौराणिक मान्यताओं में यह भी माना जाता है कि कार्तिक पूर्णिमा के दिन ही पुंकर में भगवान ब्रह्मा का अवतरण हुआ था। कार्तिक पूर्णिमा के दिन गंगा स्नान करने से सभी प्रकार के पापों से मुक्ति मिलती है। इस दिन गंगा में डुबकी लगाने से

व्यक्ति को जन्म-मृत्यु के चक्र से मुक्ति मिलती है और मोक्ष प्राप्त होता है। यह मान्यता है कि कार्तिक पूर्णिमा पर देवता पृथ्वी पर आकर गंगा स्नान करने हैं, इसलिए इस दिन स्नान करने से उन्का आशीर्वाद प्राप्त होता है। पूरे वर्ष का पुण्य शास्त्रों के अनुसार, कार्तिक पूर्णिमा के दिन गंगा स्नान करने से पूरे वर्ष गंगा स्नान करने के बराबर पुण्य मिलता है। पूर्णिमा के दिन गंगा स्नान के बाद अन्न, वस्त्र और धन का दान करने से अक्षय फलों की प्राप्ति होती है। जो दान इस दिन किया जाता है, वह स्वर्ग में संरक्षित रहता है और मृत्यु के बाद प्राप्त होता है। इस दिन दीपदान का विशेष महत्व है, जिससे सुख और सोभाग्य की प्राप्ति होती है। कार्तिक माह में गंगा स्नान के साथ भगवान विष्णु की आराधना करना भी शुभ माना जाता है। यह दिन सिख धर्म में गुरु पर्व के रूप में मनाया जाता है, जो गुरु नानक देव जी का जन्मदिन है। एक अन्य मान्यता के अनुसार, इसी दिन ब्रह्मा जी का पुंकर में अवतरण हुआ था, इसलिए लावाँ लोग पुंकर नदी में स्नान करते हैं। कार्तिक पूर्णिमा

के दिन गंगा स्नान, दीप दान, हवन, यज्ञ आदि करने से सांसारिक पाप और ताप का शमन होता है। इस दिन किये जाने वाले अन्न, धन एवं वस्त्र दान का भी बहुत महत्व बताया गया है। इस दिन की यां दान किया जाता है। बिल्कुल कार्तिक पूर्णिमा का स्नान काफी महत्वपूर्ण होता है क्योंकि इस दिन गुरु नानक देव जी का जन्मदिन भी होता है तो इसे गुरु पूर्णिमा के पर्व में भी मनाया जाता है और ऋषिकेश के गंगा घाटों पे काफी दूर-दूर से श्रद्धालु आते हैं। कार्तिक पूर्णिमा का महत्व सनातन धर्म में कार्तिक माह और पूर्णिमा तिथि का विशेष महत्व होता है। कार्तिक माह गंगा स्नान और भगवान विष्णु की आराधना का विशेष महत्व होता है। कार्तिक माह में गंगा स्नान और भगवान विष्णु की आराधना करना भी शुभ माना जाता है। यह दिन सिख धर्म में गुरु पर्व के रूप में मनाया जाता है, जो गुरु नानक देव जी का जन्मदिन है। एक अन्य मान्यता के अनुसार, इसी दिन ब्रह्मा जी का पुंकर में अवतरण हुआ था, इसलिए लावाँ लोग पुंकर नदी में स्नान करते हैं। कार्तिक पूर्णिमा

अच्छे कर्मों के लिए प्रेरित करता है। कार्तिक पूर्णिमा पर गंगा स्नान का महत्व धार्मिक मान्यताओं के अनुसार कार्तिक पूर्णिमा के दिन देवता हर की पौड़ी पर गंगा स्नान करने के लिए आते हैं। जिससे गंगा का जल अमृतमय हो जाता है। मान्यता है कि इस दिन देवता पवित्र नदियों में धरती पर अवतरित हुए थे। यही कारण है कि कार्तिक पूर्णिमा के दौरान भक्त पवित्र नदियों में स्नान करते हैं और मानते हैं कि उन्हें देवताओं का आशीर्वाद। हिंदू पौराणिक कथाओं में कार्तिक पूर्णिमा कई किंवदंतियों से जुड़ी है। सबसे लोकप्रिय किंवदंतियों में से एक भगवान शिव और देवी पार्वती के पुत्र कार्तिकेय की कहानी है। पौराणिक कथा के अनुसार, भगवान शिव और देवी पार्वती एक संतान चाहते थे, और भगवान शिव ने देवताओं से एक पुत्र उत्पन्न करने में मदद करने का अनुरोध किया। देवताओं ने कार्तिकेय की रचना की, जिनका जन्म कार्तिक मास के शुक्ल पक्ष की षष्ठी तिथि को हुआ था। इसलिए, कार्तिक पूर्णिमा को उनके जन्मदिन के रूप में मनाया जाता है।



एजेंसी, नई दिल्ली

भारतीय महिला क्रिकेट टीम की कप्तान हरमनप्रीत कौर ने आईसीसी विश्वकप में भारतीय टीम को जीत दिलाकर एक ऐतिहासिक उपलब्धि अपने नाम दर्ज की है। 36 साल की हरमनप्रीत महिला विश्व कप जीतने वाली सबसे अधिक उम्र की कप्तान हैं। खेल के साथ ही हरमनप्रीत कमाई के मामले में भी पीछे नहीं हैं। एक रिपोर्ट के अनुसार भारतीय कप्तान के पास तकरीबन 25 करोड़ रुपये की संपत्ति है।

उन्हें क्रिकेट बोर्ड से मिलने वाले वेतन और अनुबंध राशि के अलावा ब्रांड एंडोसमेंट से भी कमाई होती है। इसके अलावा वह महिला प्रीमियर लीग (डब्ल्यूपीएल) में मुंबई इंडियंस की कप्तान

हरमनप्रीत कमाई के मामले में भी अत्वल

भी हैं। हरमनीप्रीत को बोर्ड ने ए वर्ग में अनुबंधित किया है। इसके तहत उन्हें हर साल 50 लाख रुपये की राशि मिलती है। वहीं एक टेस्ट मैच के लिए जहां इस अनुबंध के तहत उन्हें 15 लाख रुपये दिए जाते हैं, वहीं एक एकदिवसीय मैच के लिए 6 लाख रुपये मिलते हैं। इसके अलावा टी20 प्रारूप में खेलने के लिए एक मैच के 3 लाख रुपये मिलते हैं। इसके अलावा उन्हें मुंबई इंडियंस की कप्तान के रूप में हर सत्र में 1.80 करोड़ रुपये का वेतन मिलता है। इसके अलावा वह विदेशी लीग्स में खेलकर भी काफी कमाई करती हैं। उन्हें पंजाब पुलिस में पुलिस उपाधीक्षक का पद भी मिला है। उससे भी उन्हें वेतन मिलता है। हरमनप्रीत कई बड़े ब्रांडों के एंडोसमेंट से भी पैसे कमाती हैं। वह हर साल उन्हें इसके जरिए 40 से 50 लाख रुपये तक कमाती हैं। वह एचडीएफसी लाइफ, आईटीसी, बूस्ट, सीएट, पुमा, टाट सफारी, एशियन पेंट आदि ब्रांड से जुड़ी हैं। उनके पास पटियाला में एक आलीशान बंगला है। इसके अलावा मुम्बई में भी एक लगजरी घर है, ये उन्होंने साल 2013 में खरीदा था। उनके पास कई महंगी कार-बाइक वह विंटेज जीप हैं।

राइजिंग स्टार एशिया कप के लिए भारतीय टीम घोषित: जितेश शर्मा कप्तान, वैभव सूर्यवंशी को मिला मौका



एजेंसी, नई दिल्ली

भारतीय क्रिकेट कंट्रोल बोर्ड (बीसीसीआई) ने मंगलवार को राइजिंग स्टार एशिया कप के लिए इंडिया ए टीम की घोषणा कर दी। विकेटकीपर-बल्लेबाज जितेश शर्मा को टीम की कप्तानी सौंपी गई है, जबकि पंजाब के अंतरराउंडर नमन धीर उपकप्तान होंगे। वहीं, युवा बल्लेबाजी समसनी वैभव सूर्यवंशी को भी 15 सदस्यीय टीम में शामिल किया गया है। यह टूर्नामेंट 14 से 23 नवंबर तक कतर में खेला जाएगा। भारत को ग्रुप बी में ओमान, युएई और पाकिस्तान ए के साथ रखा गया है। टीम 14 नवंबर को यूएई के खिलाफ अपने अभियान की शुरुआत करेगी।



मुकाबले वेस्ट एंड इंटरनेशनल क्रिकेट स्टेडियम, दोहा में खेले जाएंगे। वहीं, ग्रुप ए में बांग्लादेश ए, हांगकांग, अफगानिस्तान ए और श्रीलंका ए की टीमें होंगी।

भारत ए की पूरी टीम इस प्रकार है:- प्रियांश आर्य, वैभव सूर्यवंशी, नहल वडेया, नमन धीर (उपकप्तान), सुर्याश शेजने, जितेश शर्मा (कप्तान/विकेटकीपर), रमनदीप सिंह, हर्ष दुवे, आशुतोष शर्मा, यश ठाकुर, गुरजप्रीत सिंह, विजय कुमार वैषक, युधवीर सिंह चरक, अभिषेक पोरल (विकेटकीपर), सुरेश शर्मा।

स्टैंडबाय खिलाड़ी: गुरनूर सिंह बरार, कुमार कुशाग्र, तनुष कोटियन, समीर रिजवी, शेख राशिद।

इस कारण विजेता टीम से असली ट्रॉफी वापस ले लेती है आईसीसी

एजेंसी, मुम्बई

भारतीय महिला क्रिकेट टीम ने हरमनप्रीत कौर की कप्तानी में पहली बार आईसीसी विश्वकप जीता है। इस जीत के बाद भारतीय टीम को चमचमाती हुई ट्रॉफी दी गयी पर ये ट्रॉफी टीम अपने साथ नहीं रख सकती। इससे वापस ले लिया जाएगा। इसका कारण है कि आईसीसी विजेता टीमों को असली ट्रॉफी नहीं देती बल्कि इसकी जगह पर टीमों को उस ट्रॉफी की प्रतिकृति ट्रॉफी दी जाती है। मैच के बाद फोटो स्रूट और अवॉर्ड समारोह में ही टीम को असली ट्रॉफी दी जाती है उसके बाद फोटो सेशन के बाद उनसे ट्रॉफी वापस ले ली जाती है। ट्रॉफी वापसी लेने का नियम आईसीसी ने कई साल पहले ही बना दिया था। इसके तहत विजेता टीम को ट्रॉफी लौटानी पड़ती है। वह आईसीसी मुख्यालय में रखी जाती है। असली ट्रॉफी की तरह



नकली ट्रॉफी में भी सोने और चांदी लगे होंगे। असली ट्रॉफी को चोरी या किसी अन्य कारण होने नुकसान पहुंचाने से बचाने के लिए ऐसा किया जाता है।

11 किलो वजन है विश्व कप की असली ट्रॉफी का- विश्व कप ट्रॉफी का वजन लगभग 11 किलो है। इसकी लंबाई करीब 60 सेंटीमीटर है। ट्रॉफी में सोना और चांदी लगी है। ट्रॉफी में स्टंप और बेल्स के आकार के जो तीन कॉलम बने हैं वो चांदी के हैं। ट्रॉफी के शीर्ष पर जो ग्लोब है वह सोने का है। इस ट्रॉफी पर विश्वकप विजेता टीमों के नाम लिखे हैं।

महिला वनडे विश्व कप की ‘टीम ऑफ द टूर्नामेंट’ घोषित, मंधाना सहित तीन भारतीय खिलाड़ी शामिल

एजेंसी, नई दिल्ली

आईसीसी महिला क्रिकेट विश्व कप 2025 की ‘टीम ऑफ द टूर्नामेंट’ की घोषणा हो गई है, जिसकी कप्तान दक्षिण अफ्रीका की लौरा वोल्चाई को बनाया गया है। इस 12 सदस्यीय टीम में भारत की स्मृति मंधाना, जेमिमा रॉड्रिग्स और दीप्ति शर्मा को शामिल किया गया है। दक्षिण अफ्रीका की ओर से कप्तान वोल्चाई के साथ मारिजान काप और नादिन डी क्लर्क का चयन हुआ है, जबकि ऑस्ट्रेलिया से एश्ले गार्डनर, एनेबल सदरलैंड और अलाना किंग को जगह मिली है। इंग्लैंड की नेट सिवर-ब्रंट और सोफी एक्लेस्टोन तथा पाकिस्तान की विकेटकीपर सिद्रा नवाज टीम को पूरा करती हैं।

भारतीय खिलाड़ियों का शावदार प्रदर्शन – भारत की तीन खिलाड़ियों ने टूर्नामेंट में बेहतरीन प्रदर्शन किया। दीप्ति शर्मा ने 22



विकेट लेकर टूर्नामेंट की सर्वाधिक विकेट लेने वाली गेंदबाज रहीं। फाइनल में उनके 5 विकेट ने भारत को खिताब जिताने में अहम भूमिका निभाई। स्मृति मंधाना ने 434 रन बनाए, जिसमें न्यूजीलैंड के खिलाफ शतक भी शामिल है। जेमिमा रॉड्रिग्स ने ऑस्ट्रेलिया के खिलाफ सेमीफाइनल में नाबाद 127 रन बनाकर टीम को फाइनल में पहुंचाया।

अन्य देशों का प्रदर्शन- दक्षिण अफ्रीका की कप्तान लौरा वोल्चाई 571 रनों के साथ टूर्नामेंट

की सर्वाधिक रन स्कोरर रहीं, जिसमें सेमीफाइनल और फाइनल में लगातार शतक शामिल हैं। उनकी साथी मारिजान काप ने 12 विकेट लिए और दो अर्धशतक जड़े। नादिन डी क्लर्क ने भारत के खिलाफ 84 नाबाद रन बनाए और 9 विकेट भी लिए। ऑस्ट्रेलिया की अलाना किंग ने इतिहास रचते हुए दक्षिण अफ्रीका के खिलाफ 7/18 का स्पेल डाला — जो महिला विश्व कप इतिहास का सर्वश्रेष्ठ प्रदर्शन रहा।

एनेबल सदरलैंड ने 17 विकेट और 98* रन बनाए, जबकि एश्ले

गार्डनर ने दो शतक और 7 विकेट हासिल किए। पाकिस्तान की सिद्रा नवाज ने विकेट के पीछे शानदार प्रदर्शन करते हुए 3 कैच और 4 स्टंपिंग किए। इंग्लैंड की सोफी एक्लेस्टोन ने 16 विकेट झटके, जबकि कप्तान नेट सिवर-ब्रंट (262 रन, 9 विकेट) को 12वें खिलाड़ी के रूप में चुना गया।

आईसीसी महिला क्रिकेट विश्व कप 2025 ‘टीम ऑफ द टूर्नामेंट’- स्मृति मंधाना (भारत), लौरा वोल्चाई (द. अफ्रीका) (कप्तान), जेमिमा रॉड्रिग्स (भारत), मारिजान काप (द. अफ्रीका), एश्ले गार्डनर (ऑस्ट्रेलिया), दीप्ति शर्मा (भारत), एनेबल सदरलैंड (ऑस्ट्रेलिया), नादिन डी क्लर्क (द. अफ्रीका), सिद्रा नवाज (पाकिस्तान) (विकेटकीपर), अलाना किंग (ऑस्ट्रेलिया), सोफी एक्लेस्टोन (इंग्लैंड), नेट सिवर-ब्रंट (इंग्लैंड) 12वीं खिलाड़ी।

टिम सीफर्ट उंगली की चोट के कारण वेस्टइंडीज के खिलाफ टी20 सीरीज से बाहर

एजेंसी, वेलिंगटन

न्यूजीलैंड के विकेटकीपर-बल्लेबाज टिम सीफर्ट आगामी पांच मैचों की टी20 अंतरराष्ट्रीय सीरीज से बाहर हो गए हैं। उनकी दाहिनी तर्जनी उंगली में फ्रैक्चर हुआ है। न्यूजीलैंड क्रिकेट ने मंगलवार को प्रेस रिलीज जारी कर इसकी पुष्टि की। सीफर्ट नॉर्डन डिसिट्रिक्ट्स की ओर से फोर्ड ट्रॉफी में वेलिंगटन फायरबर्ड्स के खिलाफ बल्लेबाजी के दौरान चोटिल हो गए थे। बाद में स्कैन में उनकी उंगली में फ्रैक्चर की पुष्टि हुई। मुख्य कोच रॉब वॉल्टर ने सीफर्ट की चोट पर निराशा व्यक्त की। उन्होंने कहा, “हम सभी टिम के लिए दुखी हैं। वह हमारी टी20 टीम के अहम सदस्य हैं। शीर्ष क्रम पर उनकी आक्रामक बल्लेबाजी और विकेटकीपिंग दोनों ही टीम के लिए बेहद महत्वपूर्ण हैं। उम्मीद है कि वह जल्द स्वस्थ होकर मैदान पर लौटेंगे।” सीफर्ट की जगह मिच हाय



को टीम में शामिल किया गया है। हाय अब तक न्यूजीलैंड के लिए 11 टी20 अंतरराष्ट्रीय मैच खेल चुके हैं और उनके नाम टी20 अंतरराष्ट्रीय क्रिकेट में एक पारी में सबसे ज्यादा 6 डिसमिसल्स का विश्व रिकॉर्ड भी है। कोच वॉल्टर ने कहा, “मिच ने अब तक अपने सीमित अंतरराष्ट्रीय

मौकों में बेहतरीन प्रदर्शन किया है। वह एक उच्च स्तर के विकेटकीपर-बल्लेबाज हैं और टीम में अच्छी गहराई का उदाहरण पेश करते हैं।” वेस्टइंडीज के खिलाफ पांच मैचों की यह टी20 सीरीज 5 नवंबर (बुधवार) से ऑकलैंड के ईडन पार्क में शुरू होगी।

व्यापार

बिकवाली के दबाव में तेज गिरावट के साथ बंद हुआ शेरार बाजार, सैंसेक्स ऊपरी स्तर से 655 अंक टूटा

नई दिल्ली। सिर्फ 1 दिन की मामूली बढ़त के बाद घरेलू शेरार बाजार आज एक बार फिर तेज गिरावट का शिकार हो गया। आज के कारोबार की सपाट स्तर पर मिली-जुली शुरुआत हुई थी। बाजार खुलते ही खरीदारी के सपोर्ट से सेंसेक्स और निफ्टी दोनों सूचकांकों में मामूली तेजी भी आई, लेकिन थोड़ी ही देर बाद बिकवाली का दबाव बन गया। लगातार हो रही बिकवाली की वजह से ये दोनों सूचकांक लगातार गिरते चले गए। पूरे दिन के कारोबार के बाद सेंसेक्स 0.62 प्रतिशत और निफ्टी 0.64 प्रतिशत की कमजोरी के साथ बंद हुए।

आज दिनभर के कारोबार के दौरान आईटी, पब्लिक सेक्टर एंटरप्राइज और मेटल सेक्टर के शेयरों में लगातार बिकवाली का दबाव बना रहा। इसी तरह बैंकिंग, ऑटोमोबाइल, कैपिटल गुड्स, एफएमएसीजी, हेल्थ केयर, ऑयल एंड गैस और टेक इंडेक्स भी गिरावट के साथ बंद हुए। दूसरी ओर,

कंज्यूमर ड्यूरेबल सेक्टर के शेयरों में आज खरीदारी का रुख बना रहा। बॉडर मार्केट में भी आज लगातार बिकवाली होती रही, जिसके कारण बीएसई का मिडकैप इंडेक्स 0.26 प्रतिशत की कमजोरी के साथ बंद हुआ। इसी तरह स्मॉलकैप इंडेक्स ने 0.69 प्रतिशत की गिरावट के साथ आज के कारोबार का अंत किया। आज शेरार बाजार में आई कमजोरी के कारण स्टॉक मार्केट के निवेशकों की संपत्ति में करीब पौने तीन लाख करोड़ रुपये की कमी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद घट कर 469.79 लाख करोड़ रुपये (अंतिम) हो गया। जबकि पिछले कारोबारी दिन यानी सोमवार को इनका मार्केट कैपिटलाइजेशन 472.51 लाख करोड़ रुपये था। इस तरह निवेशकों को आज के कारोबार से करीब 2.72 लाख करोड़ रुपये का नुकसान हो गया। आज दिनभर के कारोबार में बीएसई में 4,329 शेयरों में एक्टिव ट्रेडिंग हुई। इनमें



1,618 शेयर बढ़त के साथ बंद हुए, जबकि 2,546 शेयरों में गिरावट का रुख रहा, वहीं 165 शेयर बिना किसी उतार-चढ़ाव के बंद हुए। एनएसई में आज 2,847 शेयरों में एक्टिव ट्रेडिंग हुई। इनमें से 882 शेयर मुनाफा कमा कर हरे निशान में और 1,965 शेयर नुकसान उठा कर लाल निशान में बंद हुए। इसी तरह सेंसेक्स में शामिल 30 शेयरों में से 5 शेयर बढ़त के साथ और 25 शेयर गिरावट के साथ बंद हुए। जबकि निफ्टी में शामिल 50 शेयरों में से

9 शेयर हरे निशान में और 41 शेयर लाल निशान में बंद हुए। बीएसई का सेंसेक्स आज 22.15 अंक की मामूली तेजी के साथ 84,000.64 अंक के स्तर पर खुला। कारोबार की शुरुआत होते ही खरीदारी के सपोर्ट से ये सूचकांक 89.52 अंक की मजबूती के साथ 84,068.01 अंक के स्तर तक पहुंच गया। इसके तुरंत बाद बाजार में बिकवाली का दबाव बन गया, जिसके कारण ये सूचकांक गिरता चला गया। लगातार ही रही बिकवाली के कारण आज

का कारोबार खत्म होने के थोड़ी देर पहले ये सूचकांक ऊपरी स्तर से 655 अंक से अधिक टूट कर 565.72 अंक की गिरावट के साथ 83,412.77 अंक तक आ गया। पूरे दिन के कारोबार के बाद सेंसेक्स निचले स्तर से करीब 40 अंक की रिकवरी करके 519.34 अंक की कमजोरी के साथ 83,459.15 अंक के स्तर पर बंद हुआ। सेंसेक्स के विपरीत एनएसई के निफ्टी ने आज 18.60 अंक लुढ़क कर 25,744.75 अंक के स्तर से कारोबार की शुरुआत की। बाजार खुलते ही खरीदारी के सपोर्ट से ये सूचकांक उछल कर हरे निशान में 25,787.40 अंक तक पहुंच गया। हालांकि ये तेजी अधिक देर तक टिक नहीं सकी। इसके बाद बाजार में चौतरफा बिकवाली शुरू हो गई, जिसके कारण ये सूचकांक दोबारा लाल निशान में गिर गया। लगातार ही रही बिकवाली के कारण आज का कारोबार खत्म होने के थोड़ी देर पहले ये सूचकांक 184.95 अंक

फिसल कर 25,578.40 अंक तक आ गया। अंत में इंट्रा-डे सेटलमेंट के कारण हुई मामूली खरीदारी के सपोर्ट से निफ्टी निचले स्तर से करीब 20 अंक की रिकवरी करके 165.70 अंक की कमजोरी के साथ 25,597.65 अंक के स्तर पर बंद हुआ। आज दिनभर हुई खरीद-बिक्री के बाद स्टॉक मार्केट के दिग्गज शेयरों में से टाइटन कंपनी 2.39 प्रतिशत, भारतीय एयरटेल 1.89 प्रतिशत, बजाज फाइनेंस 1.33 प्रतिशत, महिंद्रा एंड महिंद्रा 0.91 प्रतिशत और एचडीएफसी लाइफ 0.88 प्रतिशत की मजबूती के साथ आ.ज के टॉप 5 गेनर्स की सूची में शामिल हुए। दूसरी ओर, पावर ग्रिड कॉर्पोरेशन 3.11 प्रतिशत, कोल इंडिया 3.83 प्रतिशत, एटनरनल 2.82 प्रतिशत, टाटा मोटर्स पैसेंजर व्हीलक लिमिटेड (टीएमपीवी) 2.52 प्रतिशत और ओपनजीसी 2.02 प्रतिशत की कमजोरी के साथ आज के टॉप 5 लूजर्स की सूची में शामिल हुए।

फ्यूचर्स एंड ऑप्शंस में भी होगा प्री ओपन सेशन, 8 दिसंबर से एनएसई करेगा शुरुआत

नई दिल्ली। इक्विटी फ्यूचर एंड ऑप्शंस (एफएंडओ) के लिए नेशनल स्टॉक एक्सचेंज (एनएसई) अगले महीने 8 तारीख से प्री ओपन सेशन शुरू करने जा रहा है। प्री ओपन सेशन की शुरुआत होने से कारोबारियों को रेगुलर सेशन शुरू होने के पहले ही स्टॉक फ्यूचर्स और इंडेक्स की चाल का पता लग जाएगा। नेशनल स्टॉक एक्सचेंज की ओर से ये कदम डेरिवेटिव मार्केट को भी इक्विटी कैश मार्केट की तरह ही प्री ओपन कॉल ऑप्शन की सुविधा देने के लिए उठाया जा रहा है। नेशनल स्टॉक एक्सचेंज की ओर से कहा गया है कि डेरिवेटिव मार्केट में भी स्टैबिलिटी सुनिश्चित करने के लिए इक्विटी कैश मार्केट की तरह ही 15 मिनट के विंडो का इस्तेमाल



किया जाएगा। एक्सचेंज की ओर से उपलब्ध कराई गई जानकारी के अनुसार फ्यूचर एंड ऑप्शंस का प्री ओपन सेशन सुबह 9:00 बजे से लेकर 9:15 बजे तक चलेगा। इसमें सुबह 9:07 बजे से 9:08 बजे के बीच रैंडम क्लोजर तक ऑर्डर की छह एट्री, मोडिफिकेशन और कैसिलेशन

के वायदा सौदों पर लागू होंगी और एक्सपायरी से पहले अंतिम पांच कारोबारी दिनों में अगले माह के कॉन्ट्रैक्ट्स तक लागू होंगी। फिलहाल ऑप्शन, स्पेड और कॉर्पोरेट-एक्शन एक्स-डेट इस सुविधा से बाहर रखे गए हैं। ऑक्शन के दौरान ट्रेडर्स को रियल टाइम बेसिस पर इंडीकेटिव ओपनिंग प्राइस और ऑर्डर इम्बैलेंस डेटा दिखाई देगा। लिमिट और मार्केट दोनों ऑर्डर की अनुमति होगी। लेकिन स्टॉप-लॉस और आईओसी ऑर्डर (इमेडिएट ऑर कैसल ऑर्डर) प्री-ओपन में प्रतिबंधित किए गए हैं। बेमेल लिमिट ऑर्डर, ऑरिजनल टाइम-स्टैम्प के साथ नॉर्मल मार्केट में चले जाएंगे, जबकि बेमेल मार्केट ऑर्डर डिस्कवर्ड ओपनिंग प्राइस पर लिमिट ऑर्डर में बदल जाएंगे।

अब नई तारीख पर आएगी आलिया-शरवरी की ‘अल्फा’

बॉलीवुड स्टार आलिया भट्ट और शरवरी वाघ की बहुप्रतीक्षित एक्शन फिल्म ‘अल्फा’ को लेकर एक बड़ा अपडेट सामने आया है, जिसने फैंस की उत्सुकता पर फिलहाल ब्रेक लगा दिया है। यशराज फिल्म्स के स्पाई यूनिवर्स का हिस्सा होने के कारण यह फिल्म लंबे समय से सुर्खियों में है। दर्शक इसे 25 दिसंबर 2025 को रिलीज होते देखने की उम्मीद कर रहे थे, लेकिन अब यह फिल्म अपनी तय तारीख पर नहीं आ पाएगी। फिल्म के निर्माताओं ने अचानक रिलीज डेट आगे बढ़ाने का फैसला किया है। जानकारी के मुताबिक, वीएफएक्स और तकनीकी कार्यों में समय लगने के कारण मेकर्स ने यह बड़ा कदम उठाया है। हाई-ऑक्टेन एक्शन सीक्वेंस और इंटरनेशनल लेवल विजुअल्स वाली इस फिल्म को बेहतरीन बनाने के लिए टीम को और समय चाहिए। मेकर्स फिल्म में किसी तरह की कमी नहीं छोड़ना चाहते, इसलिए पोस्ट-प्रोडक्शन का काम पूरा करने के बाद ही इसे रिलीज किया जाएगा।

नई रिलीज डेट हुई सामने : निर्माताओं द्वारा जारी ऑफिशियल पोस्ट में बताया गया है कि ‘अल्फा’ अब 17 अप्रैल 2026 को सिनेमाघरों में दस्तक देगी। यानी दर्शकों को इस फिल्म के लिए लगभग चार महीने और इंतजार करना होगा। नई रिलीज डेट के साथ ‘अल्फा’ का सामना अब दो बड़ी फिल्मों से होने वाला है, यश की फिल्म ‘टोक्सिक’ जो 19 मार्च 2026 को रिलीज होगी। वहीं राम चरण की फिल्म ‘पेडी’ 26 मार्च 2026 को रिलीज होगी इस तरह, अप्रैल में रिलीज होने वाली ‘अल्फा’ का मुकाबला सीधे तौर पर इन दो मेगा रिलीज के बाद होगा। इससे बॉक्स ऑफिस पर दिलचस्प माहौल देखने को मिल सकता है।

‘रात अकेली है’ के सीक्वल में दिखेंगे नवाजुद्दीन सिद्दीकी, नेटफ्लिक्स ने किया ऐलान

बॉलीवुड के बेहतरीन अभिनेताओं में शुमार नवाजुद्दीन सिद्दीकी एक बार फिर दर्शकों को रोमांच और रहस्य से भरपूर सफर पर ले जाने के लिए तैयार हैं। उनकी पॉपुलर काइम-थ्रिलर फिल्म ‘रात अकेली है’ की दूसरी किस्त का आधिकारिक ऐलान हो चुका है। नेटफ्लिक्स ने सोशल मीडिया पर ‘रात अकेली है: द बंसल मर्डर्स’ का टाइटिल रिवील करते हुए पोस्ट शेयर किया, जिसके साथ फैंस में उत्साह की लहर दौड़ गई। पहली फिल्म में नवाजुद्दीन ने यूपी पुलिस के इंस्पेक्टर जटिल यादव के किरदार में अपने सशक्त अभिनय से दर्शकों का दिल जीत लिया था। अब इस किरदार के साथ वह एक नए रहस्य और खतरनाक अपराध की तह में जाने वाले हैं। इस बार कहानी उन्हें एक शक्तिशाली और प्रभावशाली बंसल परिवार तक ले जाएगी, जहाँ एक निर्मम हत्या ने पूरे परिवार को हिला दिया है। जटिल यादव का मकसद है इस हत्या के पीछे की सच्चाई को उजागर करना, चाहे इसके लिए उन्हें कितनी भी गहराई में क्यों न उतरना पड़े। पहली फिल्म की तरह इस सीक्वल का निर्देशन भी हनी त्रेहान करेंगी, जिन्होंने ‘रात अकेली है’ को अपने अנוखे सिनेमाई टोन और यथार्थवादी विजुअल स्टाइल के कारण चर्चित बनाया था। वहीं, रिफाट लेखन का जिम्मा फिर से स्मिता सिंह ने संभाला है, जो कहानी में अपने तीखे संवाद और सामाजिक परतों के चित्रण के लिए जानी जाती हैं। इस बार फिल्म में कई नए चेहरे जुड़ रहे हैं। राधिका आप्टे के साथ-साथ चित्रांगदा सिंह, रजत कपूर, दीपति नवल, इला अरुण, रेवती, अखिलेंद्र मिश्रा, प्रियंका सेतिया और संजय कपूर जैसे अनुभवी कलाकार भी महत्वपूर्ण भूमिकाओं में नजर आएंगे। नेटफ्लिक्स द्वारा जारी किए गए छोटे से टीजर में नवाजुद्दीन सिद्दीकी की आवाज गूंजती है। “ये बंसल का मर्डर छोटा कांड नहीं, हत्याकांड है। इसकी जड़ तो मैं कहीं से दूढ़ निकालूंगा, याद रखिएगा।” यह एक बार फिर संकेत देता है कि फिल्म में सस्पेंस, भावनात्मक तनाव और इंस्पेक्टर यादव की तीव्र जांच दर्शकों को सीट से बांधे रखेगी। फिल्म की शूटिंग दिसंबर 2025 तक पूरी होने की उम्मीद है और इसे 2026 की शुरुआत में नेटफ्लिक्स पर रिलीज किया जाएगा।



नई डेट के साथ लौट आई फिल्म ‘तू मेरी मैं तेरा मैं तेरा तू मेरी’

बॉलीवुड एक्टर कार्तिक आर्यन और अनन्या पांडे की आगामी रोमांटिक-ड्रामा फिल्म ‘तू मेरी मैं तेरा मैं तेरा तू मेरी’ को लेकर दर्शकों का उत्साह लगातार बढ़ता जा रहा है। फिल्म की घोषणा के बाद से ही यह जोड़ी एक बार फिर बड़े पर्दे पर देखने के लिए फैंस उत्साहित हैं। अब फिल्म से जुड़ा एक नया अपडेट सामने आया है, जिसने दर्शकों की उत्सुकता और भी बढ़ा दी है। फिल्म की रिलीज डेट को आगे बढ़ा दिया गया है। पहले यह फिल्म 31 दिसंबर 2025 को रिलीज होने वाली थी, लेकिन अब इसे एक हफ्ता पहले, यानी 25 दिसंबर 2025 को थिएटर्स में उतारा जाएगा। खुद कार्तिक आर्यन ने सोशल मीडिया पोस्ट के जरिए यह जानकारी शेयर की और बताया कि क्रिसमस के मौके पर दर्शकों को एक खास सिनेमैटिक गिफ्ट दिया जाएगा। कार्तिक को पोस्ट के बाद ट्रेड एनालिस्ट

और सिनेमाघर मालिकों में भी एक्साइटमेंट बढ़ गई है, क्योंकि फिल्म क्रिसमस वीक पर रिलीज होने से फेमिली और युवाओं की बड़ी भीड़ सिनेमाघरों का रुख कर सकती है। दिलचस्प बात यह है कि अगस्त्य नंदा की फिल्म ‘इक्वीस’ भी इसी तारीख यानी 25 दिसंबर 2025 को रिलीज हो रही है। ऐसे में दोनों फिल्मों के बीच दमदार बॉक्स ऑफिस वलैश देखने को मिलेगा। ‘तू मेरी मैं तेरा मैं तेरा तू मेरी’ का निर्देशन समीर विद्वांस कर रहे हैं, जिन्होंने इसके पहले कार्तिक के साथ ‘सत्यप्रेम की कथा’ जैसी हिट फिल्म दी थी। यह जोड़ी फिर से इमोशन, रोमांस और म्यूजिक का खूबसूरत मिश्रण पेश करने की तैयारी में है। फिल्म को करण जोहर, अदार पूनावाला, अपूर्वा मेहता प्रोड्यूस कर रहे हैं। ऐसे में यह प्रोजेक्ट स्टार कास्ट, निर्देशक और बड़े प्रोडक्शन हाउस के कॉम्बिनेशन के चलते और भी चर्चा में है।



‘तेरे इश्क में’ का नया रोमांटिक गीत ‘उसे कहना’ रिलीज

आनंद एल राय के निर्देशन में बन रही बहुप्रतीक्षित फिल्म ‘तेरे इश्क में’ का नया गाना ‘उसे कहना’ जारी कर दिया गया है। टाइटल ट्रैक के बाद यह दूसरा गीत है, जो दर्शकों के दिलों में भावनाओं और रोमांस की एक गहरी लहर लेकर आया है। गाने का संगीत ए.आर. रहमान ने दिया है, जबकि इसके बोल इरशाद कामिल ने लिखे हैं। नितेश आहर और जोनिता गांधी की भावपूर्ण आवाज ने इसे और भी असरदार बना दिया है। वीडियो में धनुष और कृति सेनन की रूमानी केमिस्ट्री और भी खूबसूरत तरीके से उभरकर सामने आती है। खासकर कृति के किरदार भुवित की भावनात्मक यात्रा को गाने में बेहद संवेदनशील अंदाज में दिखाया गया है। संगीतकार ए.आर. रहमान ने इस गाने की प्रेरणा साझा करते हुए कहा, “‘उसे कहना’ की धुन हमें हिमाचल की यात्रा के दौरान मिली, जब हमने गंगा में पहाड़ों का प्रतिबिंब देखा।

उसी पल यह धुन जन्मी। पियानो, सिट्रिंग्स और नितेश की नई आवाज ने इसे खास बना दिया। उम्मीद है दर्शक इसे महसूस करेंगे।” निर्देशक और निर्माता आनंद एल राय ने कहा, “संगीत सबसे बड़ा जादू है, और मुझे सबसे बड़े जादूगर ए.आर. रहमान के साथ काम करने का सौभाग्य मिला है। ‘उसे कहना’ दिल से निकला एक रत्न है।” फिल्म में ए.आर. रहमान का संगीत, हिमांशु शर्मा के डायलॉग्स और आनंद एल राय की संवेदनशील विजुअल ट्रीटमेंट एक अנוखी सिनेमैटिक यात्रा का वादा करते हैं। गुलशन कुमार, टी-सीरीज और कलर येलो प्रोडक्शंस की प्रस्तुति इस फिल्म को हिमांशु शर्मा, भूषण कुमार और कृष्णन कुमार ने निर्माण किया है। धनुष और कृति सेनन अभिनीत ‘तेरे इश्क में’ 28 नवंबर 2025 को हिंदी, तमिल और तेलुगु में विश्वभर में रिलीज होगी।



मोनालिसा ने की माइक्रो ड्रामा सीरीज की दुनिया में डेब्यू

अपने करियर में एक नया कदम उठाते हुए भोजपुरी अभिनेत्री मोनालिसा ने माइक्रो ड्रामा सीरीज की दुनिया में डेब्यू किया है। मोनालिसा ने अपने नए प्रोजेक्ट की सफलता पर खुशी जताई और पूरी टीम को धन्यवाद दिया। अभिनेत्री ने इंस्टाग्राम पर एक वीडियो शेयर करते हुए लिखा, “मेरे प्यारे दर्शकों, मेरे नए प्रोजेक्ट को इतना प्यार देने के लिए आप सभी का बहुत-बहुत धन्यवाद। यह मेरी पहली माइक्रो ड्रामा सीरीज है, और इसे दर्शकों ने इतने स्नेह से अपनाया, इससे बेहतर एहसास नहीं हो सकता। पहली पहल हमेशा खास होती है। मेरे को-एक्टर्स, प्रोड्यूसर, डायरेक्टर और पूरी टीम का दिल से धन्यवाद।” मोनालिसा ने अपने इस पोस्ट में फिल्म ‘सैयारा’ का मशहूर गाना ‘सैयारा’ जोड़ा, जिसे फरहीन



मोहित सूरी ने किया है। इसमें अहान पांडे और अनीत पट्टा मुख्य भूमिकाओं में हैं। फिल्म की कहानी दो ऐसे युवाओं के इर्द-गिर्द घूमती है जो टूटे दिलों के बावजूद जिंदगी को नए सिरे से जीने की कोशिश करते हैं अहान एक संगीतकार है जो अपने दर्द को सुरों में ढालता है, जबकि अनीत एक लेखिका है जो कविताओं में अपनी भावनाओं को बयां करती है। मोनालिसा का यह नया कदम उनके करियर के लिए एक रोमांचक मोड़ साबित हो सकता है। भोजपुरी इंडस्ट्री से अपनी पहचान बनाने वाली मोनालिसा ने साल 2008 में फिल्म ‘भोले शंकर’ से डेब्यू किया था। इसके बाद उन्होंने 100 से ज्यादा फिल्मों में अभिनय किया और कई हिट आइटम सॉन्ग्स में अपनी अदाओं से दर्शकों का दिल जीता।

माधुरी दीक्षित की लेट एंट्री ने बटोरी सुर्खियां, सोशल मीडिया पर मचा हंगामा

बॉलीवुड की ‘धक-धक गर्ल’ माधुरी दीक्षित आमतौर पर अपनी सादगी और प्रोफेशनल रवैये के लिए जानी जाती हैं। लेकिन इस बार अभिनेत्री को अपने ही प्रशंसकों की नाराजगी का सामना करना पड़ रहा है। दरअसल, हाल ही में कनाडा में आयोजित उनके डांस टूर के एक इवेंट में देर से पहुंचने के कारण सोशल मीडिया पर हंगामा मच गया है। तीन घंटे की देरी से बिगड़ा माहौल : माधुरी दीक्षित के इस कनाडा टूर का बैसबी से इंतजार किया जा रहा था। रिपोर्टर्स के मुताबिक, शो शुरू होने से पहले ही हजारों प्रशंसक वेन्यू पर पहुंच गए थे, लेकिन अभिनेत्री के कार्यक्रम में पहुंचने में तीन घंटे की देरी हो गई। इंतजार से परेशान दर्शकों का गुस्सा धीरे-धीरे फूटने लगा और कई लोगों ने सोशल मीडिया पर आयोजकों और अभिनेत्री दोनों पर नाराजगी जताई। इवेंट का एक वीडियो तेजी से सोशल मीडिया पर वायरल हो रहा है, जिसमें माधुरी स्टेज पर परफॉर्म करती नजर आ रही हैं। वीडियो शेयर करने वाले यूजर ने कैप्शन में लिखा, “अगर मैं एक सलाह दे सकता हूँ, तो वो ये कि माधुरी दीक्षित का शो अटेंड मत कीजिए। अपना पैसा बचाइए।” उन्होंने इस इवेंट को “अव्यवस्थित, समय की बर्बादी और खराब तरीके से आयोजित” बताया। पहले भी हो चुका है ऐसा मामला : माधुरी के साथ हुआ यह विवाद नया नहीं है। इसी साल की शुरुआत में गायिका नेहा कक्कड़ को भी मेलबर्न में हुए अपने एक कॉन्सर्ट में देर से पहुंचने पर जमकर ट्रोल किया गया था। उस समय भी दर्शकों ने सोशल मीडिया पर आयोजकों और टीम से जवाब मांगा था। अभिनेत्री की तरफ से अभी तक कोई प्रतिक्रिया नहीं : फिलहाल, इस पूरे मामले पर माधुरी दीक्षित या टीम की ओर से कोई आधिकारिक बयान नहीं आया है। हालांकि, फैंस उम्मीद कर रहे हैं कि अभिनेत्री जल्द इस विवाद पर अपनी सफाई देंगी।



